

జనశక్తి

విప్లవ కమ్యూనిస్టుల పక్ష పత్రిక

సంపుటి : 49 సంఛిక : 6 విజయవాడ 20-7-2016 పేజీలు : 8 వెల : రు 5.00

కామ్రేడ్ తరిమెలనాగిరెడ్డి చూపిన విప్లవ బాటలో ముందుకు సాగుదాం!



జులై 28, 2016 నాటికి కామ్రేడ్ తరిమెల నాగిరెడ్డి అమరులై 40 సంవత్సరాలు నిడుతాయి. ఈ సందర్భంగా ఆ ప్రియతమ విప్లవ కమ్యూనిస్టు నాయకుని స్మరించుకొని, ఆయన ఏ మహత్తర ఆశయం కోసం తన జీవితాంతం పోరాడి, అమరులయ్యారో ఆ విషయాలను జ్ఞప్తికి తెచ్చుకొని, ఆయన యొక్క బోధనలకు అణుగుణంగా విప్లవకర్తవ్య నిర్వహణకు పునరంకితం కావటం ద్వారా ఆ మహనీయునికి మనం నివాళి అర్పిద్దాం.

కామ్రేడ్ తరిమెలనాగిరెడ్డి మహోన్నతమైన విప్లవ కమ్యూనిస్టు నాయకులు. విశిష్టమైన మార్క్సిస్టు - లెనినిస్టు మేధావి. భారతదేశంలో విప్లవాన్ని సాధించి, భారతదేశ సముజ్వల కీర్తిని పునఃప్రతిష్ఠింపచేయటమన్నది ఆయన లక్ష్యం. ఆ రకంగా ఆయన అత్యుత్తమమైన దేశభక్తులు. భారత విప్లవకర రాజకీయరంగంలో ఆయన వీరుడై వెలిగారు.

భారత విప్లవం కోసం ఆయన తన సర్వస్వాన్నీ త్యాగం చేసిన మహనీయుడు. విప్లవవాద కమ్యూనిస్టు సిద్ధాంత సూత్రధారులలో ఆయన ప్రముఖుడు.

భారతదేశంలో నాటికి అధికారమార్పిడి జరిగిన 25 సంవత్సరాల తర్వాత కూడా దేశంలో అలుముకొన్న నికృష్ట, దయనీయ పరిస్థితులకు గల కారణాలను విశేషంగా అధ్యయనం చేసిన కామ్రేడ్ టి.ఎన్. వాటిని మార్క్సిస్టు - లెనినిస్టు దృక్పథంతో విశ్లేషించారు. ప్రత్యేకించి భారతదేశంలో విదేశీ పెట్టుబడి యొక్క పాత్రపై తన దృష్టిని కేంద్రీకరించారు. దేశ ఆర్థికాభివృద్ధి కోసం విదేశీ పెట్టుబడిని ఆశ్రయించటమంటే, సామ్రాజ్యవాద దోపిడీని ఆహ్వానించడం, దానికి దానోహమవటం తప్ప మరొకటి కాదని ఆయన తన పరిశీలనలో నిర్ణయించుకుని తేల్చి చెప్పారు. 1947లో జరిగినది కేవలం దోపిడీ పాలకవర్గాల మధ్య జరిగిన అధికార మార్పిడి తప్ప నిజమైన స్వాతంత్ర్యం కాదని, సకారణంగా ఆయన నిరూపించారు. దేశంలోకి ప్రవహించిన విదేశీ పెట్టుబడి వలన, విదేశీ పెట్టుబడిపై ఆధారపడటం వలన దేశ ఆర్థిక స్వాతంత్ర్యం ఒక ఎండమావేనని ఆయన హెచ్చరించారు. భారతదేశం అర్థవలన - అర్థవ్యూహంలో దేశమేనని ఆయన నిర్ధారించారు. అందువలన పూర్తికాబడని జాతీయ విమోచనోద్యమాన్ని, పోరాటాన్ని మరింత దృఢనిశ్చయంతో, మరింత శక్తితో కొనసాగించటం భారత ప్రజల కర్తవ్యమని ఆయన వివరించారు.

గతకాలపు క్రమశిక్షణతో, నిస్వార్థ త్యాగబుద్ధితో, గతకాలంలో మాదిరి కష్టపడి పనిచేయటం ద్వారా, విప్లవకారులు విప్లవ కమ్యూనిస్టు పార్టీని పునర్నిర్మించాలనీ, బలమైన పునాదులపై విప్లవ నిర్మాణాన్ని పునర్నిర్మించాలనీ, సక్రమమైన సైద్ధాంతిక, పంథా పునాదులపై బలమైన నిర్మాణం ద్వారా గట్టి విప్లవోద్యమాన్ని నిర్మించాలనీ భోదిస్తూ - ఆయన తన జీవితకాలమంతా - విప్లవోద్యమ నిర్మాణం కోసం ఒక ఆదర్శప్రాయమైన కృషిని మొక్కువోని దీక్షతో సాగించారు. తాకట్టులో భారతదేశం అనే తన కోర్కె స్టేట్ మెంటు ద్వారా భారత వ్యవస్థ యొక్క దోపిడీవర్గ స్వభావాన్ని సమగ్రంగా విశ్లేషించి, ఒక నూతన ప్రజాతంత్ర విప్లవం జరగాల్సిన ఆవశ్యకతనూ, అనివార్యతనూ తిరుగులేని విధంగా నిరూపించారు.

కామ్రేడ్ తరిమెలనాగిరెడ్డి నాడు పేర్కొన్న వాస్తవాల్నా, చేసిన నిర్ధారణలూ, నిర్ణయాలూ, నాటికంటే కూడా నేడు భారతదేశ పరిస్థితులకు మరింతగా ప్రాసంగికతను కలిగివున్నాయి; ఉపయోగకరంగా వున్నాయి.

విదేశీ పెట్టుబడుల వలన దేశం నుండి సంపద విదేశాలకు అనేక రూపాల్లో తరలింపబడుతుందనీ, దేశం ఆర్థికంగా అభివృద్ధి కాకపోగా దేశంలో నిరుద్యోగం, నిరక్షరాస్యత, దారిద్ర్యం అనూహ్యంగా పెరిగిపోతుందని ఆయన హెచ్చరించారు. దేశం పరాధీన స్థితిలోకి నెట్టబడుతుందని హెచ్చరించారు. అందుకే అప్పటికే (1972 నాటికే) భారతదేశంలోకి ప్రవహించిన విదేశీ పెట్టుబడి, దేశ సంపదను దోచుకుపోతున్న వైనాలపై ఆధారపడి, భారతదేశం విదేశీ పెట్టుబడికి తాకట్టు పెట్టబడిందని సక్రమంగానే నిర్ధారించారు.

కామ్రేడ్ తరిమెల నాగిరెడ్డి అమరులైన తర్వాత యీ నలభై సంవత్సరాల కాలంలోనూ భారతదేశంలోకి విదేశీ పెట్టుబడి ప్రవాహం సులభతరమయ్యేందుకు గేట్లు బార్లా తెరవబడ్డాయి. విదేశీ పెట్టుబడి తన దోపిడీని యధేచ్ఛగా సాగించుకోవటానికి మెండైన అవకాశాలు, రక్షణలు, రాయితీలు కల్పించబడ్డాయి. ఇందుకోసం దేశంలోని ప్రజల ప్రధాన జీవనాధారమైన వ్యవసాయరంగం పూర్తి నిర్లక్ష్యం చేయబడి, తీవ్రమయిన సంక్షోభంలోకి నెట్టబడింది. రైతాంగపు జీవనాధారమైన భూమిని ప్రభుత్వం బలవంతంగా గుంజుకొని, బడా పెట్టుబడిదారీ అంతర్జాతీయ కార్పొరేషన్లకు చట్టబద్ధంగా ధారాదత్తం చేస్తోంది. విదేశీ ప్రత్యక్ష పెట్టుబడి రక్షణ కోసం దేశ ప్రజల రాజ్యాంగబద్ధమైన హక్కులు రద్దుచేయబడుతున్నాయి; హరించివేయబడుతున్నాయి.

ఒక క్రమపద్ధతిలో పలు కీలకరంగాలలోకి విదేశీ ప్రత్యక్ష పెట్టుబడి 100% ప్రవేశించటానికి అనుమతులు యివ్వబడ్డాయి. విదేశీ ప్రత్యక్ష పెట్టుబడి కార్యకలాపాలపై వున్న చట్టబద్ధ నియంత్రణలు పూర్తిగా ఎత్తివేయబడ్డాయి. రక్షణ రంగం, ఔషధాల తయారీ రంగం, పౌర విమానయాన రంగం, సింగిల్ బ్రాండ్ రిటైల్ రంగం, ఆహార ఉత్పత్తుల ఇ-కామర్స్ రంగాలలోకి 100% విదేశీ ప్రత్యక్ష పెట్టుబడి ప్రవేశానికి అనుమతి యివ్వబడింది.

విదేశీ ప్రత్యక్ష పెట్టుబడిని ఆహ్వానించటం, రక్షించటం, సంతోషపెట్టడమన్నదే కేంద్ర, రాష్ట్ర ప్రభుత్వాలు ఏకైక ధ్యేయం, విధి అన్నట్లుగా పరిస్థితి మార్చబడింది. గతంలో కేవలం కేంద్ర ప్రభుత్వమే విదేశీ పెట్టుబడులను అనుమతించటం, ఆహ్వానించటం, రంగాలను నిర్ణయించటం అన్న విధానం అమలుజరపబడేది. ప్రస్తుతం కేంద్ర ప్రభుత్వమేకాక, రాష్ట్ర ప్రభుత్వాలు కూడా స్వయంగా విదేశీ ప్రత్యక్ష పెట్టుబడిని (తరువాయి 2వ పేజీలో)

జనశక్తి సంచికను ఆన్లైన్ ద్వారా చదువుకొనుటకు

www.janasakthionline.com

వెబ్ లింక్ ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్ కు పంపగలరు

దోగాచేస్తున్న పాలకుల విధానాలు

ప్రజలను చుట్టుముడుతున్న పిలుసెమెన్టులు

‘వెనుకదగా... ముందుదగా... కుడిఎడమల దగా... దగా’ అన్న తీరులో ప్రభుత్వాల దగాకోరు విధానాలతో ప్రజల సమస్యలు నానాటికీ పెరిగిపోతున్నాయి. ఏడు పదుల స్వాతంత్ర్యం తర్వాత కూడా వ్యక్తిగత మరుగుదొడ్లను నిర్మించుకోమని చెప్పటమే తాము సాధిస్తున్న స్వచ్ఛ భారత్ కు చిహ్నంగా పాలకులు జబ్బులు చరుచుకుంటున్నారు. ‘ఇంట్లో ఈగల మోత... బయట పల్లకిల మోత’ చందాన రోదసిలోకి ఉపగ్రహాల ప్రయోగంలో అగ్రరాజ్యాల సరసన చేరామంటూ ఆర్థిక ప్రకటనలు మినహా, దేశంలో ప్రజలకు కావలసిన కనీసావసరాలు నానాటికీ మృగ్యమౌతున్న పరిస్థితులను గురించి పాలకులేనాడూ సిగ్గుపడటంలేదు.

దేశ ప్రజల సగటు ఆయుః ప్రమాణం 60 సం॥లు దాటిందని గొప్పగా చెప్పుకొంటున్నారు గానీ, మరణించేలోపు ప్రతి వ్యక్తీ తన ఆదాయంలో అత్యధిక భాగాన్ని, (లేదా అప్పు చేసినా కానీ) వైద్యానికి వెచ్చించాల్సిన పరిస్థితి ఏర్పడిందన్న వాస్తవాన్ని మరుగుపరుస్తున్నారు. ప్రజలకు పౌష్టిక, సమతుల్య ఆహారాన్ని అందుబాటులో వుంచటానికి బదులు, విషపూరిత, రసాయనాలు కలిపిన, కల్తీలతో కూడిన ఆహార పదార్థాలను ప్రోత్సహిస్తూ వారి జీవితాలను సరకప్రాయం చేస్తున్నారు. మరోవైపున రోజుకు ఒక్కపూట కూడా కనీస ఆహారానికి నోచుకోని నిరుపేదల సంగతి సరేసరి!

ప్రాథమిక ఆరోగ్య కేంద్రాల నుండి జిల్లా ఆసుపత్రుల వరకు ప్రభుత్వ ఆధ్వర్యంలో నిర్వహించి ప్రజలకు కనీస వైద్య సదుపాయాన్ని అందించవలసిన తమ బాధ్యత నుండి ప్రభుత్వాలు వైదొలిగాయి. వైద్యులు, సిబ్బంది, మందులు, పరికరాల కొరతతో ప్రభుత్వాలు పత్రులను పడకన పెట్టి, ప్రైవేటు, కార్పొరేటు ఆసుపత్రుల విప్లవిడి దోపిడీకి ప్రజానీకాన్ని వదలివేశాయి. పేదలకు కార్పొరేటుస్థాయి వైద్యాన్నందిస్తున్నామనే పేరున ఆరోగ్యశ్రీ, ఎన్ టీఆర్ వైద్యసేవ... పేర్లు ఏవైనా వేలకోట్ల ప్రజాధనాన్ని, కార్పొరేటు ఆసుపత్రులకు దోచిపెడుతున్నాయి. చిత్తూరు జిల్లా ప్రభుత్వసుపత్రి, అపోలో సంస్థ నిర్వహణకు అప్పగించాయి. పట్టణ ప్రాంతాల్లో ప్రాథమిక ఆరోగ్య కేంద్రాలను వేలంపాటలు పెట్టి కార్పొరేట్లకు అప్పగించాలని నిర్ణయించాయి.

దేశ ఆరోగ్యకర భవిష్యత్తు ప్రజలకవసరమైన విద్యాబోధన ప్రభుత్వ ఆధ్వర్యంలో సాగాల్సి వుండగా, జిడిపిలో పదిశాతాన్ని విద్యారంగానికి కేటాయించాల్సి వుండగా, నానాటికీ విద్యనందించే బాధ్యత నుండి పాలకులు తప్పుకుంటున్నారు. చదువుకున్న నిరుద్యోగులు స్వయం ఉపాధి కల్పించుకుంటూ 1970లలో ఏర్పాటుచేసుకొన్న ప్రైవేటు విద్యాసంస్థలను కూడా కనుమరుగు చేస్తూ, విద్య కార్పొరేటీకరణ విద్యారంగంలో గుత్తాధిపత్యం దిశగా సాగుతువుంది. కార్పొరేటు విద్యాసంస్థలపై కనీస నియంత్రణాధికారాలు లేకుండా నిర్విపక్షణంగా విద్యార్థులను, వారి తల్లిదండ్రులను దోచుకోవడానికి అనుమతిస్తున్న పాలకులు, మరోవైపున కనీస సౌకర్యాల లేమితో, బోధన, బోధనేతర సిబ్బంది కొరతతో దిగనాసిల్లిపోతున్న ప్రభుత్వ విద్యాసంస్థలలో చదివే విద్యార్థులు, అధ్యాపకులపై బయోమెట్రిక్, హాజరుశాతం తదితర రూపాల్లో సవాలక్ష అంక్షలు విధిస్తూ, వేధిస్తూ క్రమంగా ఈ సాకులతో తమ బాధ్యత నుండి తప్పుకుని, ఆ విద్యాసంస్థలను మూతవేయటానికే కంకణం కట్టుకొని వ్యవహరిస్తోన్నారు.

ప్రభుత్వ పాఠశాలల మూసివేత, సమస్యలతో కునారిల్లచేయటం, ప్రభుత్వ విద్యాసంస్థలలో మెరుగైన విద్యార్థులను కూడా కార్పొరేటు సంస్థలకు అప్పగించుతూ ప్రభుత్వమే ఫీజులు చెల్లించటం, ఇక ఉన్నత, వృత్తి, సాంకేతిక విద్యాస్థాయిలో ప్రభుత్వమే వేల కోట్ల రూపాయల ప్రజాధనాన్ని ఫీజు రీఎంబర్స్ మెంటు పేరిట ప్రైవేటు, కార్పొరేటు విద్యాసంస్థలకు దోచిపెట్టడం సాగిస్తూ వుంది. ప్రభుత్వాధికారంలో భాగస్వాములైన కార్పొరేటు సంస్థల యాజమాన్యాలు ఎలాంటి నియంత్రణ లేక, విప్లవిడిగా విద్యార్థులను నిలుపుదోపిడీ సాగిస్తూన్నా ప్రభుత్వాలు నిమ్మకు నీరెత్తినట్లు వ్యవహరిస్తున్నాయి. ర్యాంకుల పోటీలో విద్యార్థులపై మోపుతున్న వత్తిడి ఫలితంగా రైతాంగ అత్యుపాత్యలతో పోటీపడుతూ కార్పొరేటు కళాశాలల్లో విద్యార్థుల అత్యుపాత్యలు సాగుతున్నా పాలకులకు చీమకుట్టినట్టైనా లేదు.

ఉపాధిలేమి, పేదరికం, పెరుగుతున్న అంతరాలు, సామాజిక వివక్ష, పెడదోప పట్టించే సాంస్కృతిక కాలుష్యం, వస్తు వినియోగ సంస్కృతి, నేరస్త మనస్తత్వాన్ని పెంచుతోన్న ప్రచారాలు... వెరసి సమాజంలో అభద్రత, నేరమనస్తత్వం పెరుగుతుండటానికి కారణాలుగా వున్నాయి. వీటికి మూలమైన ఈ సామాజిక అంశాల పరిష్కారానికి ఏమాత్రం ప్రయత్నించకపోగా, అప్పుడే పుట్టిన బిడ్డలకు, వారి తల్లులకు రిస్ట్ ట్యాగ్లు, సిసికెమెరాలు, కొత్త నిర్బంధచట్టాలు, పోలీసు సిబ్బందిని పెంచటం వంటి చర్యలు మినహా నేర సంస్కృతి పెచ్చుమీరటానికి కారణాలని పాలకులు పరిష్కరించబూనుకోవటంలేదు. సినిమాలు, ఇంటర్నెట్, ప్రసారమాధ్యమాల ద్వారా తామే పెంచిపోషిస్తున్న విషసంస్కృతి, వికసించాల్సిన వయస్సులోని ఎందరు పసివాళ్ళ హృదయాలను విషతుల్యం చేసి నేరస్తులుగా మలుస్తుందో పాలకులకు స్పష్టంగా తెలుసు. టార్గెట్లు పెట్టి మరీ మద్యం అమ్మకాలను అధికం చేస్తూ, ప్రభుత్వ ఆదాయాలను ప్రతి ఏటా పెంచుకుంటూ పోతున్న పాలకులు నూతనంగా డిస్టిలరీల ఏర్పాటుకు, మద్యం ఉత్పత్తి, అమ్మకాల పెంపుకు చర్యలు తీసుకుంటూనే నీతిసూత్రాలు వల్లిస్తున్నారు. జరుగుతున్న ప్రమాదాలలో, నేరాలలో 90 శాతం మద్యం మత్తులో సాగుతున్నవేనని అనేక నివేదికలు, అధ్యయనాలు చెప్తున్నా పాలకుల చెవికట్టటంలేదు. (తరువాయి 5వ పేజీలో)

కా॥ తరిమెల.... (మొదటిపేజీ తరువాయి)

తమ తమ రాష్ట్రాలలోకి అనుమతించటం, అందు కోసం దేశ దేశాలూ రాష్ట్ర పాలకులే పర్యటించి, విదేశీ ప్రత్యక్ష పెట్టుబడిని తమ తమ రాష్ట్రాల్లో పెట్టుమని ‘బిచ్చమెత్తుకోవటం’ జరుగుతోంది. ఇదంతా దేశపు ఫెడరలిజం పేరిటా, భారతదేశం యొక్క అంతర్గత పెట్టుబడికి విదేశీ పెట్టుబడి మద్దతును సంపాదించే పేరిట, సాంకేతిక నైపుణ్యాలను విదేశాల నుండి ఆ విదేశీ ప్రత్యక్ష పెట్టుబడి ద్వారా పొంది, దేశపు ఆర్థికాభివృద్ధిని వేగవంతం చేయటం పేరిట జరిగిపోతోంది.

అయితే యిందువల్ల వాస్తవంగా దేశంలో ఆర్థికాభివృద్ధి జరుగుతోందా అంటే అది అబద్ధమని ఆచరణలో రుజువవుతోంది.

మనదేశపు అనుభవంలో విదేశీ ప్రత్యక్ష పెట్టుబడి, మన ఆర్థిక వ్యవస్థను తన అదుపులో పెట్టుకొంటోందనీ, దేశంలోకి ప్రవహించే విదేశీ ప్రత్యక్ష పెట్టుబడి వలన మనకు విదేశీ సాంకేతికత అందుబాటులోకి రావటంలేదని నిరూపితమవుతోంది.

విదేశీ పెట్టుబడులు దేశంలోకి ప్రవహించటం వలన, దేశం యొక్క విదేశీ ద్రవ్య చెల్లింపుల భారం తగ్గటానికి బదులు, విదేశీమారక చెల్లింపుల సమస్య తీవ్రమయిందనీ, గల్ఫ్ దేశాల నుండి అనేక కష్టనష్టాల కోర్చి - కడుపు కట్టుకొని దేశానికి కార్మికులు పంపుతున్న చెల్లింపులే కనుక లేకపోతే, ఎప్పుడో యీ విదేశీమారక చెల్లింపుల సమస్య దేశాన్ని తలెత్తలేనంతగా ముంచివేసేదని గణాంకాలు వెల్లడిస్తున్నాయి.

దేశం చేసిన విదేశీ అప్పుకన్నా గణనీయమైన ఎక్కువ మొత్తాలు రాయల్టీలు, లాభాలు, సాంకేతికతకు అందించిన ఫీజులు తదితర రూపాల్లో విదేశీ పెట్టుబడి తరలించుకుపోతున్నదని గణాంకాలు వెల్లడిస్తున్నాయి.

రిజర్వుబ్యాంకు లెక్కల ప్రకారం 2009-10 నుండి 2014-15 ఆర్థిక సంవత్సరాల మధ్యకాలంలో విదేశీ కంపెనీలు తమ మాతృదేశాలకి పంపే మొత్తాలు (రిపాట్రియేషన్లు), డివిడెండ్లు, సాంకేతికత యిచ్చినందుకు చెల్లింపుల పేరిట, ఈ దేశంలోకి ప్రవహించిన ఈక్విటీల మొత్తంలోని సగం మొత్తం, పెట్టుబడి పెట్టిన విదేశాలకు తరలించబడిందట!

రిజర్వు బ్యాంకు ప్రకారం యిదే కాలంలో, మనదేశంలో వున్న విదేశీ కంపెనీల అనుబంధ కంపెనీలన్నీ ఉత్పత్తి (తయారీ) రంగాల్లోనూ, రుణాత్మక వ్యాపారం నిర్వహించినట్లు తమ పద్దుల్లో చూపించాయట! స్వదేశాలకు చెల్లింపులు తదితర రూపాలలో యీ విదేశీ అనుబంధ కంపెనీలన్నీ ఒక క్రమపద్ధతిలో తమకు గల అదనపు పెట్టుబడిని తమ స్వదేశాలకు తరలించాయి. ఈ మొత్తాలు మనదేశంలో పెట్టిన పెట్టుబడికన్నా చాలా ఎక్కువ మోతాదులో వున్నాయి.

ఇవిగాక విదేశీ ప్రత్యక్ష పెట్టుబడి పెట్టే కంపెనీలు ప్రత్యక్షపు ఖర్చుల రూపంలోనేకాక, అనేక పరోక్ష రూపాల్లో - ద్వైపాక్షిక పెట్టుబడి ప్రోత్సాహక ఒప్పందాలలోని నిబంధనలను ఉపయోగించుకొని మరిన్ని లాభాలను మన ప్రభుత్వం నుండి పిందుకొంటున్నాయి.

ఐక్యరాజ్యసమితి యొక్క వాణిజ్య అభివృద్ధి (అంక్టాడ్) సమావేశంలో యివ్వబడిన సమాచారం ప్రకారం, విదేశాలకు తరలించబడిన (విదేశీ పెట్టుబడిదారులు తమ స్వదేశాలకు తరలించిన) పెట్టుబడుల్లో కొంత మొత్తాన్ని మాత్రమే వారు, తిరిగి ఆయాదేశాల్లో (రుణగ్రహీత) పెట్టుబడిగా పెట్టబడుతున్నారు!

ఈ విదేశీ ప్రత్యక్ష పెట్టుబడిదారులు, తాము మన దేశంతో చేసుకొన్న ఒప్పందాలలోని షరతులను ఆధారంగా చేసుకొని ప్రభుత్వానికి చెల్లించాల్సిన పన్నుల భారాన్ని చెల్లించకుండా సవాలు చేస్తున్నారు. ఉదాహరణకు : ఎడింబరోకు చెందిన కైర్న్ ఎనర్జీని, భారత ప్రభుత్వ ఆదాయ పన్నుల శాఖ 2007వ సంవత్సరం పన్ను మదింపు ప్రకారం 1.6 బిలియన్ల డాలర్ల పన్నునూ, దానిపై వడ్డీని, పెనాల్టీని చెల్లించాల్సిందిగా డిమాండ్ చేస్తూ ఆ కంపెనీకి నోటీసు యిచ్చింది. అయితే ఆ కంపెనీ తాను ఆ పన్నునూ, దానిపై వడ్డీని, పెనాల్టీలనూ చెల్లించను

అంటూ, భారత - బ్రిటన్ వాణిజ్య ఒప్పంద షరతు క్రింద వివాదం లేవనెత్తటమే కాకుండా, యిప్పుడు అంతర్జాతీయ మధ్యవర్తిత్వ నిబంధన క్రింద, ఎదురు తిరిగి భారతదేశం తమకు నష్టపరిహారం యివ్వాలంటూ దావాను ఫైలుచేసింది. తనను పన్ను డిమాండు చేసినందువల్ల జరిగిన నష్టానికి ఒక బిలియను డాలర్లు, తనను వడ్డీతో పెనాల్టీలు చెల్లించ మన్నందుకుగాను 4.6 బిలియన్ల డాలర్లూ కలిపి మొత్తం 5.6 బిలియన్ల నష్టపరిహారం యిప్పించాలని అంతర్జాతీయ మధ్యవర్తిత్వ ప్యానల్ ముందు దావా వేసింది. ఇదేవిధంగా 11 బిలియన్ల డాలర్ల విలువ గల హబీసన్స్ ఇండియా ఆస్తుల కొనుగోలు చేసినందుకు పన్ను చెల్లించాల్సిందిగా 2007లో ఆదాయపు పన్నులశాఖ ఒడాఫోన్కు నోటీసు యిచ్చింది. ఈ టాక్సు డిమాండును సమర్థించిన వోడాఫోన్ కూడా, పన్ను చెల్లించ నిరాకరిస్తూ కెయిర్న్స్ త్రోవలోనే నడవటానికి సిద్ధమవుతోంది.

ఇటీవలనే సి.ఎ.జి (కంప్రోలర్ అండ్ ఆడిటర్ జనరల్) ఆరు విదేశీ టెల్కో కంపెనీలైన వోడాఫోన్, ఆర్కాం, ఎయిర్టెల్ తదితరములు తమ వ్యాపార లావాదేవీలలో వచ్చిన ఆదాయాన్ని తక్కువగా చూపించి రూ.12,500 కోట్ల పన్ను ఎగగొట్టినట్లు వెల్లడించింది. ఇదే సి.ఎ.జి కేవలం 30 కార్పొరేటు సంస్థలు 48 లక్షల ఏబై వేల కోట్ల రూపాయల మేరకు దేశంలోని బ్యాంకుల వద్ద తీసుకొన్న అప్పులను ఉద్దేశ్య పూర్వకంగా చెల్లించకుండానే ఎగకొట్టి మోసానికి పాల్పడ్డాయనీ, యీ మొత్తంలోని ఎక్కువభాగం విదేశాలకు తరలించబడి వుంటుందనీ, దాన్ని తిరిగి రాబట్టడం అసాధ్యమనీ వెల్లడించింది. కేవలం 2016 జనవరి నుండి మార్చి వరకూ గల 3 నెలల కాలంలో ప్రభుత్వరంగ బ్యాంకులు యిందువలన 15,000 కోట్ల రూపాయలు (2 బిలియన్ల డాలర్లు) నష్ట పోయాయని వెల్లడించింది.

ప్రస్తుతం దేశంలో కార్పొరేట్ రుణభారం, దేశంలో పెరిగింది అని చెప్పబడుతున్న జి.డి.పి. మొత్తంలో సగం వుంటుందట! ఇదీ ప్రజలు ఆదా చేసుకొన్న మొత్తాలను బ్యాంకుల నుండి కార్పొరేట్లు దోచుకొంటున్న వైనం!

ఈ రకంగా విదేశీ ప్రత్యక్ష పెట్టుబడి అన్నది ఆచరణలో దేశ సంపదను తరలించుకుపోవటమే కాకుండా, దేశాన్ని పూర్తిగా పరాధీనం గావిస్తోంది. ఇందుకు బాధ్యులు దేశంలోని పాలకులు, పాలక వర్గాలూ ప్రత్యేకించి దళారీవర్గంగా పరిణామం చెందిన భారత బూర్జువాలలోని ప్రధాన భాగం. ఇక యిప్పుడు ఆనాడు కామ్రేడ్ తరిమెల నాగిరెడ్డి అన్న ‘తాకట్టులో భారతదేశాన్ని’ అదే ఆలోచనల వెలుగులో ‘పూర్తి పరాధీన భారతదేశం’ అనటం ఎంతమాత్రం అతిశయోక్తి కాబోదు.

ఒకవైపు దేశం నుండి అపారమైన సంపద నిరంతర తరలింపు, మరోవైపు దేశంలో అనూహ్య పరిమాణంలో పెరిగిపోతున్న నిరుద్యోగం, అసమానత, పేదరికం, అనారోగ్యాలూ - యిదీ విదేశీ ప్రత్యక్ష పెట్టుబడిలో ముంచెత్తబడ్డ భారతదేశ దయనీయ స్వరూపం.

కామ్రేడ్ తరిమెల నాగిరెడ్డి నొక్కి వక్కాణించినట్లు మన దేశ సర్వస్వాన్నీ విదేశీ దోపిడీ పెట్టుబడులకు అమ్మివేసిన ఈ సిగ్గుచేటైన పరిస్థితులను వ్యతిరేకిస్తూ, మార్కటానికి అణుమాత్రపు దేశభక్తి గల పౌరుడు కూడా తిరుగుబాటు చేయకుండా వుండగలుగుతాడా? పోరాట పథాన్ని ఎంచుకోకుండా వుండగలదా?

అందుకే కామ్రేడ్ తరిమెల నాగిరెడ్డి చూపిన మార్గంలో ప్రజలను చైతన్యవంతం గావించేందుకు ప్రజలను భ్రమలపాలు చేసే, మోసగించే ఎత్తుగడలను బట్టబయలు చేస్తూ, విప్లవ విజయం కోసం స్వీయాత్మక పరిస్థితులను త్వరితపరుస్తూ, అన్ని విప్లవ పోరాట రూపాల్లోనూ ప్రావీణ్యత సంపాదిస్తూ, సామ్రాజ్యవాద ప్రతిరూపమైన విదేశీ ప్రత్యక్ష పెట్టుబడి శక్తులనూ, వారి తొత్తులైన దేశీయ దళారీ బూర్జువా వర్గాన్నీ, పూడ్చడల్ వర్గాలనూ ఓడించటానికి పునరంకితమవుదాం!

అదే కామ్రేడ్ తరిమెల నాగిరెడ్డికి విప్లవకారులు సమర్పించాల్సిన నిజమైన నివాళి!

విప్లవ విజయాన్ని నిజం చేద్దాం!! ★

విప్లవ గిరిజనోద్యమ నాయకుడు కా॥ కుండ్ల గంగరాజుకు జోహార్లు



కామ్రేడ్ కుండ్ల గంగరాజు (70) జూలై 6వ తేదీన కొండమొదలు శివారు కత్తనపల్లి గ్రామంలో కిష్కిజబ్బుతో బాధపడుతూ మరణించాడు.

1969లో తూర్పుగోదావరి అటవీ ప్రాంతంలో కా॥ విశ్వం నాయకత్వాన ఉద్యమ నిర్మాణానికి పూనుకొన్న తొలి రోజునుండి ఆ కామ్రేడ్ ఉద్యమ కార్యకర్తగా ముందుకొచ్చాడు. ఆదివాసీ వ్యవస్థలోని సాంప్రదాయాలను అధిగమిస్తూ, ధిక్కరిస్తూ గిరిజన సంఘ కార్యకర్తగా, నాయకుడిగా గుర్తింపులోకి వచ్చాడు. గిరిజనుడు కొంచెం అటూ, ఇటూ కదిలినా ఫారెస్టుశాఖ జుల్మానాలు విధించే వారికి లంచాలు ఇచ్చుకొనే దుర్మార్గమైన పరిస్థితిని గిరిజనసంఘం ఎదుర్కొంది. రిజర్వు హద్దులు దాటి ఒక కొయ్యముక్కను తెచ్చుకోవడం పెద్దనేరం. ఫారెస్టుగార్డులు చిన్న ఉద్యోగస్తులైనా అడ్డబాసిన యజమానుల్లాగా వ్యవహరించేవారు. గిరిజనసంఘం ఈ పద్ధతిని ఎదుర్కోవాలని నిర్ణయించుకొంది. గ్రామగ్రామాన మీటింగులు

పెట్టి రిజర్వు లైన్లు దాటి అడవి నరికి పోడు వ్యవసాయం చేయాలనే నిర్ణయం తీసుకొంది. మార్నినెల ప్రారంభానికల్లా పెద్ద ఉద్యమంగా పోడు భూములు చేసుకొనే (పోడునరికి) ఉద్యమం మొదలయింది. కామ్రేడ్ గంగరాజు, రామిశెట్టి నాయకత్వాన కొండరెడ్డి, కోయదొరలు ఐక్యమయ్యారు. రెండుకులాల మధ్య ఉన్న ఎక్కువ తక్కువ భేదాలను అధిగమించారు. సంఘం వ్యాప్తికి, సంఘం ఐక్యతకు ఆటంకంగా వున్న ఆచారాలను అధిగమించారు. దోపిడీ శక్తుల మాయలను తేటతెల్లంగా వివరించి ప్రజలను చైతన్యవంతులను చేయడంలో సంఘం, పార్టీ ఇచ్చిన కార్యక్రమానికి అంకితమయ్యాడు గంగరాజు. ఆయన భార్య చిన్నమ్మి మిలిటెంటుగా సంఘ కార్యక్రమాలలో పాల్గొనేది. అప్పటికి కూతురు కమలకు 2 ఏళ్లవయస్సు. తర్వాత ఆ పాప, కళాకారిణిగా మంచి గాయనిగా, పార్టీ కార్యకర్తగా ఎదిగి వివాహానంతరం అనారోగ్యంతో మరణించింది.

వడ్డీల భారం నుంచి బయటపడవేసే కార్యక్రమానికి గంగరాజు, కత్తుల రామిరెడ్డికి పార్టీ నాయకత్వం బాధ్యత అప్పగించింది. దశాబ్దాలకు పైగా అప్పులకు బందీలయిన కుటుంబాలన్నీ రుణవిముక్తమయ్యాయి. పెరుగుతున్న ఆ చైతన్యాన్ని సహించలేని భూస్వామ్యవర్గాలు పై అధికారులకు తప్పుడు రిపోర్టులు-వారి ఇళ్లు తగులబెడుతున్నారనీ, వారి పశువులను చంపి తింటున్నారని-ఇచ్చి, పోలీసు క్యాంపెన్ తెప్పించుకొన్నారు. పోలీసు అధికారులతో పాటు సబ్ కలెక్టరు గిరిజన గూడేలు తిరిగాడు. ‘కమ్యూనిస్టులను రానివ్వవద్దు. మీ కోర్కెలన్నీ న్యాయమైనవే. నేను తీరుస్తానని హామీలిచ్చాడు. పాల్వేర్ జీతాలు, కూలిరేట్లు, చట్టపరంగా వున్న రూల్సు ప్రకారం అమలు చేయిస్తానన్నాడు. ఈ అధికార వర్గంతో సంప్రదింపులు, వాదనలు చేస్తున్న గంగరాజు, రామిశెట్టిలను చూసి ఆయనతో పాటు వచ్చిన పోలీసులు, భూస్వాములు ముక్కున వేలేసుకున్నారు. పార్టీ-సంఘం-ఉద్యమం మట్టిలోనుంచి మాణిక్యాలను పైకి తీస్తుందని రుజువయింది.

100 ఎకరాలు బుడమపైరు, 300 ఎకరాల వరినాట్లు, మిగిలిన పొలంలో, జొన్న, నువ్వు తదితర మెట్టపంటలు వేశారు. వరికోతకు వచ్చే సమయానికి ప్రభుత్వ యంత్రాంగం పెద్ద ఎత్తున నిర్బంధాన్ని పెంచింది. స్పెషల్(ఎపియన్సి) పోలీసులను దింపింది. స్పెషల్ డ్యూటీ ఇన్ స్పెక్టర్లను దింపింది. పంటలు దక్కించుకొనే కార్యక్రమం జటిలంగా మారింది. అయినా కార్యకర్తలు జంకలేదు. పార్టీకార్యకర్తగా ఎదిగిన గంగరాజు, పార్టీ నిర్ణయాల ప్రకారం ప్రజలను సంసిద్ధులను చేసే కార్యక్రమంలో తలమునకల్లే పని చేశాడు. ఈ ఉద్యమానికి అండగా కొండలపైనున్న గ్రామాల ప్రజలందరినీ సమీకరించాడు. అందరం తలా శేరో, కుంచమో మనమే తినాలి, మనం పండించిన పంట, దోపిడీ వర్గాలకు అందకూడదనే కనితో ఉద్యమించింది సంఘం.

కోతలు-నూర్సుళ్లు- పంచుకోవడం అదే సందర్భంలో అనేక సమావేశాలు, పాటలు అంతా పెద్ద పండుగలా జరిగింది. పార్టీ నాయకులు ప్రజలలో ఒకరిలాగా ఆ పండుగలో పాల్గొన్నారు. గిరిజనులలోనుంచి వచ్చినవారే నాయకులుగా నాయకత్వం వహించుకొన్నారు.

గంగరాజు తండ్రి కులపెద్ద. ఆ వూరికే కాదు; 30 గ్రామాలకు చెందిన తగవులు అక్కడ తేలనప్పుడు వచ్చే తగవులను పరిష్కరించే పెద్ద. సాంప్రదాయాలను కాపాడవలసిన పెద్ద. 15 ఎకరాల భూమి, పశువులు, పెద్ద పెద్ద పోడులు. ఇద్దరు తప్ప ముగ్గురు కొడుకులు సంఘం పనులలో వుండటం, సాంప్రదాయాలను ధిక్కరించడం ఆయనకు నచ్చేది కాదు. సంఘం కార్యకర్తల అరెస్టుల పర్వంలో భాగంగా అనేక మంది గ్రామపెద్దలను ముందు అరెస్టు చేశారు. తర్వాత ప్రజలను, ముఖ్య కార్యకర్తలను అరెస్టు చేశారు. గంగరాజును అరెస్టు చేసి చిత్రహింసలుపెట్టారు. గంగరాజు, ఇల్లా రామిరెడ్డి తదితరులు సంవత్సరం పైగా జైలులో నిర్బంధించబడ్డారు. జైళ్లలో పార్టీ యొక్క, సంఘం యొక్క విధానాలకు కట్టుబడి వ్యవహరించారు. గ్రామానికి రాగానే కులపెద్ద అయిన గంగరాజు తండ్రి, వీరిని వెలిపెట్టాడు. ‘జైలులో నానా కులాలతో కలసి కూడు తిని వచ్చారు, కనుక జైళ్లనుంచి వచ్చిన వారందరికి “ చిప్ప తప్పు” తలకింతని వేస్తున్నాను. కట్టి ఇళ్లలోకి రండని శాసించాడు. గంగరాజు, రామిరెడ్డి ముక్త కంఠంతో ‘మేము కట్టేది లేదు. మీ సాంప్రదాయాలు ఇక చెల్లవ’ని చెప్పారు. కుల పెద్దను ప్రజలెవ్వరూ సమర్థించలేదు.

సంఘం పునర్నిర్మాణ కార్యక్రమాలు మొదలయ్యి సాగుతూవుండగానే ఎమర్జెన్సీ విధించారు. ఎమర్జెన్సీలో తీవ్రమైన నిఘా; పోలీసులు వెంటాడుతున్న పరిస్థితిలో కా॥ గంగరాజు గూడ ప్రజల హక్కులకై నిలబడ్డాడు. 1978-82ల మధ్య నిరంతరం సంఘర్షణల మధ్య ప్రజల చైతన్యం పెరుగుతూ వచ్చింది. భూమి కోసం సాగించిన కార్యక్రమాలు 79 నుంచి నిశ్చయాత్మకంగా మొదలై 1982 పంట కోతల నాటికి, 1969 పంటకోతల నాటి పరిస్థితి ఏర్పడింది. భూస్వాముల దాడులను ప్రతిఘటించడానికి సంసిద్ధులై వున్న ప్రజల పైకి పోలీసులు దాడులకు పూనుకొన్నారు. ఆ దాడులను ప్రతిఘటించే సందర్భంలోనే రాజులు, లక్ష్మయ్యలనే గిరిజనసంఘ కార్యకర్తలు కాల్పులలో అమరులయ్యారు. పెద్దగూడలో వారికి స్థూపాలు నిర్మించుకొన్న ప్రజలకు ఆ పోరాటం స్ఫూర్తిగా నిలిచేవుంది.

ఏ ఇంట్లో భార్యాభర్తల తగువు వచ్చినా ఎక్కడెక్కడి నుంచో మహిళలు వచ్చి ఆ తగువు పరిష్కారం అయ్యేవరకు గంగరాజు ఇంట్లోనే ఆశ్రయం పొందేవారు. ఒక రకంగా వారందరికీ గంగరాజు ఇల్లే పట్టిల్లు.

కామ్రేడ్ గంగరాజు ఈ క్రమమంతటిలో నాయకుడిగా నిర్వహించిన పాత్ర మరువలేనిది. కామ్రేడ్స్ మోషే (సోమయ్య) సందానకర్తగా సాగిన గిరిజనోద్యమం నేటికీ సాగుతోంది.

పోలవరం ప్రాజెక్టు నిర్మాణంలో గ్రామాలన్నీ మునిగిపోతే ఎక్కడికి వెళ్లాలని ప్రజల మనోవ్యధ గత దశాబ్దకాలంగా కొనసాగుతూనే వుంది.ప్రజల మనోవ్యధ నిరంకుశ పాలనా యంత్రాంగానికి, దోపిడీవర్గ ప్రతినిధులకు చీమకుట్టిన నొప్పికూడ కల్గించలేదు. పునరావాసం ఒక్కటే సమస్యకాదు, పోరాడి సాధించుకున్న హక్కులను, పోరాటసంఘటిత శక్తిని, మానవ సంబంధాలను, ప్రకృతితో ఏర్పడిన అనుబంధాలన్నీ చెల్లాచెదురవుతున్నాయనే మానసిక వ్యధ కూడ గంగరాజుని త్వరగా బలిగొంది. ఇటీవల ఆరువందల మందితో జరిగిన జనరల్ బాడీలో అనారోగ్యంతో హాజరై ‘నిలబడి పోరాడాలి, బెదరకూడదు. మనం మోసపోకూడదు’ అని సందేశమిచ్చాడు. చనువుతో ‘నీవెంత కాలం వుంటావు, పోరాడమని చెబుతున్నావ’న్న ఒక ప్రశ్నకు ‘నేనుండను మీరంతావుంటారు, మీరు పోరాడరా?’ అని కూర్చున్నాడు.

కా॥ గంగరాజు ధీరుడు; ప్రజలకు ఆత్మబంధువు, విప్లవానికి విశ్వాసపాత్రుడు. ఇంతటి విశిష్టమైన కృషి దీర్ఘకాలం వహించిన కా॥ గంగరాజు మరణం పార్టీకి, సంఘానికీ, ప్రజలకూ తీవ్రమైన లోటు. కా॥ గంగరాజు లేని లోటును పూడ్చుకోవటానికి ఆయన జీవితం, పోరాటం, వాటి వెనుక ఉన్న ఆశయం, పార్టీ అందిస్తున్న స్ఫూర్తిని స్వీకరిద్దాం. సిపిఐ(ఎం-ఎల్) తూర్పుగోదావరి జిల్లా కమిటీ కా॥ గంగరాజుకు విప్లవజోహార్లునిస్తోంది. ★

సామ్రాజ్యవాదుల మధ్య వైరుధ్యాల ఫలితం బ్రిటిష్

2016 జూన్ 23న సాగిన ప్రజాభిప్రాయ సేకరణలో బ్రిటన్ పౌరులు యూరోపియన్ యూనియన్ (ఇయు) నుండి బయటకు రావాలని ఓటు చేశారు. మొత్తం 72 శాతం ప్రజలు ఓట్లు వేయగా, బయటకు రావాలని 51.9 శాతం మంది, ఇయులోనే కొనసాగాలని 48.1 శాతం మంది ఓటు చేశారు. ఈ ప్రజాభిప్రాయ సేకరణ ఫలితం బ్రిటన్ లోనేకాక, యూరప్ లోనూ ప్రపంచంలోనూ ప్రకంపనాలను కలిగించింది. తక్షణమే జరిగే మార్పులంటూ ఇప్పుడే ఏమీ లేకపోయినా, ఇయు నుండి బ్రిటన్ బయటకు వచ్చే క్రమం ఎన్నాళ్ళు సాగుతుందో ఎవరూ చెప్పలేని స్థితే వుంది.

ప్రపంచంలోనే ఐదవ పెద్ద ఆర్థికాన్నీ, ఇయులో రెండవ పెద్ద ఆర్థికాన్నీ కలిగి వున్న బ్రిటన్, ఇయు నుండి బయటకు రావటమన్న నిర్ణయం ఆర్థికంగానూ (వాణిజ్యం, ఉద్యోగాలు, పెట్టుబడి మదుపు, స్టాక్ మార్కెట్లు మొ॥) రాజకీయంగానూ (జాతీయోన్మాదం, జాతి వివక్షత, నిర్బంధం, హక్కుల హరింపు) లోతైన ప్రభావాన్ని కలుగజేస్తుంది.

ప్రస్తుతం బ్రిటన్ చీలిపోయి వుంది. ఇయు నుండి బయటకు రావాలని ఇంగ్లాండు, వేల్స్ ప్రాంతాలు ఓటు చేయగా, స్కాట్లాండ్, ఉత్తర ఐర్లాండ్లు ఇయులో కొనసాగాలని ఓటు చేశాయి. దీనిపై మళ్ళీ రిఫరెండం జరపాలనీ (మెజారిటీ తక్కువగా వున్నందున), స్కాట్లాండుకు స్వాతంత్ర్యమిచ్చేందుకు రిఫరెండం జరపాలనీ వాదనలు ఇప్పటికే తెరవీదకు వచ్చాయి.

ప్రజాభిప్రాయసేకరణకు ముందు, బ్రిటన్ లోని రాజకీయ నాయకత్వమూ, రాజకీయ విశ్లేషకులూ, అలాగే జర్మనీ, ఫ్రాన్సు, అమెరికాలోని విశ్లేషకులూ ఇయులో కలిసి వుండాలనే ఫలితం వుంటుందని ఊహించారు. వారి అంచనాలన్నీ తప్పుయ్యాయి. ఈ ప్రజాభిప్రాయసేకరణలో కార్మికవర్గ ప్రాంతాలలో ఎక్కువ పోలింగు జరగటమన్న దానిలో ప్రజానిరసన అన్న అంశం వుంది. టోరీ పార్టీ పాలన పట్లా, ఇయు విధానాలపట్లా కార్మికుల్లో పేరుకునివున్న ఆగ్రహం వారిని ఇయు నుండి బయటకు రావాలని ఓటు చేయించింది. ఏడాదికి 15వేల పౌండ్లకంటే తక్కువ ఆదాయవర్గాలెక్కువగా ఇయునుండి బయటకు రావాలని ఓటు చేశారని బిబిసి వ్యాఖ్యానించింది. అయితే కార్మిక జనాల్లోని ఈ ఆగ్రహాన్ని తీవ్ర మితవాదశక్తులు - జాతీయోన్మాదాన్నీ, వలస ప్రజలపై వ్యతిరేకతనూ ప్రచారంచేసి బ్రిగ్గిట్ కు అనుకూలంగా మలచగలిగాయి.

బ్రిగ్గిట్ వాదులు (ఇయునుండి బయటకు రావాలని వాదించినవారు)-వీరితో ఎక్కువ గొంతుతో ప్రచారం చేసింది యునైటెడ్ కింగ్డం ఇండిపెండెంట్ పార్టీ (యుకెఐపి) - వలసవచ్చినవారివల్ల కార్మికులు, మధ్యతరగతి ప్రజలు ఉద్యోగాలు కోల్పోతున్నారని ప్రధానంగా ప్రచారం చేశారు. జాతీయోన్మాదాన్ని రెచ్చగొట్టారు. వీరివల్ల బ్రిటన్ పౌరులు కోల్పోతున్న ఉద్యోగాలు అతితక్కువనీ, దీనికి సంబంధించి ఆధారపడదగ్గ గణాంక వాస్తవాలు లేకుండానే ప్రచారం సాగుతున్నదనీ “ది ఇకనామిస్ట్” వ్యాఖ్యానించింది. దక్షిణ యూరపు, ఉత్తర యూరపునుండి ఉద్యోగాల కొరకు పశ్చిమ యూరపుకు వలస వస్తున్నారు. వీరిని రెండవ శ్రేణి పౌరులుగా చూస్తున్నారు. అదే సమయంలో ఆసియా, ఉత్తర ఆఫ్రికా దేశాలనుండి వలసవచ్చిన ప్రజలను వివక్షకూ, ఘోర జాతి వివక్షతకూ గురిచేస్తున్నారు. వలస ప్రజల శ్రమశక్తిని కారుచౌకగా దోచుకునేందుకు బూర్జువావర్గం అమలుచేస్తున్న పద్ధతి యిది.

కాగా పెట్టుబడిదారీ సంక్షోభభారాన్ని ప్రజలపై మోపేందుకు ఇయు అనుసరిస్తున్న తీవ్ర పాదుపు చర్యలే బ్రిటన్ లోనూ, యూరపులోనూ నిరంతరాయంగా పెరుగుతున్న నిరుద్యోగానికి కారణం. గ్రీసు అనుభవం దీనినే తెగిసి చెప్పింది. ఈ వాస్తవాన్నుండి కార్మికుల దృష్టిమరల్చేందుకు, వలస కార్మికులే నిరుద్యోగానికి కారణమన్న తీరులో ప్రచారం కావించారు. ఇయు పెత్తనం సాగరాదంటూ, మన సరిహద్దులు మనమే కాపాడుకుందామంటూ సంకుచిత జాతీయవాదాన్ని ముందుకు తెచ్చారు. ఆ విధంగా ప్రజల ఆగ్రహాన్ని బ్రిగ్గిట్ కు అనుకూలంగా మలిచారు.

కాగా ఇయులో కొనసాగాలని వాదించిన వారు కూడా నిరుద్యోగ సమస్యనే ముందుకు తెచ్చారు. ఇయు నుండి బయటకు వస్తే 30 లక్షల ఉద్యోగాలు కోల్పోవాల్సివస్తుందనీ, దానివల్ల సామాజిక సంక్షేమానికి భారీ కోత పెట్టాల్సివస్తుందనీ వాదించారు. ఇయులో కొనసాగటమంటే తూర్పుఆసియాలో కార్మిక పని పరిస్థితుల స్థాయికి యూరపు కార్మికుల పనిపరిస్థితులను దిగజార్చే తీవ్ర కార్మిక వ్యతిరేక చర్యలను అమలుజరపటమేనన్న

వాస్తవాన్ని వారు దాచిపెట్టారు. ఈ కార్మిక వ్యతిరేక చర్యలను ఇప్పటికే జర్మనీ, ఫ్రాన్సు, బెల్జియంలలో అమలుజరిపారు. ఫ్రాన్సులో కార్మికులు, యువత దీనికి నిరసన తెలుపుతూ రోడ్లమీద కొచ్చారు. అలాగే ఇయు వల్ల కలిగిన కొద్దిపాటి లబ్ధిని-సరిహద్దులవద్ద చెకింగ్ తొలగింపు, కొన్ని ప్రజాస్వామిక హక్కులకు హామీ, కోరుకున్న దేశంలో పనిచేసే, చదువుకునే అవకాశాలను -మధ్యప్రాచ్యంలో సామ్రాజ్యవాద దురాక్రమణ విధాన ఫలమైన టెర్రరిజం భూతాన్నీ శరణార్థుల సమస్యనూ సాకుగా చూపి తొలగించి వేస్తున్నారన్న వాస్తవాన్ని కూడా వీరు దాచిపెట్టారు. ఈ ప్రచార ఫలితంగా 24 ఏళ్లలోపు ఓటర్లలో 75శాతం ఇయులో కొనసాగాలని ఓటు చేశారు.

మొత్తంగా సాగిన ప్రచారంపై “ది ఇకనామిస్ట్” ఇలా వ్యాఖ్యానించింది: “ఇరుపక్షాలు చేసిన ప్రచారంతో ఓటర్లు గందరగోళానికి గురయ్యారు. ఇయులో బ్రిటన్ సభ్యత్వానికి చెందిన సినలు వాస్తవాలు చెప్పమని మీడియాను కోరుతున్నారు. దానివల్ల వారొక అభిప్రాయానికి రావచ్చు. విచారకరమేమంటే అసలు వాస్తవాలు లభ్యంకావటం కష్టంగా వుంది”. (5-3-16)

వంచనకు మరోపేరు పెట్టుబడిదారీ విధానం

నిన్నటి వరకూ ప్రపంచీకరణ ఉత్పుష్టతను గురించి మాట్లాడారు. దేశాల సరిహద్దులను చెరిపి వేయాలని ఉపన్యసించారు; పెట్టుబడి, సరుకులు, సేవలు, శ్రమశక్తి స్వేచ్ఛగా ప్రపంచమంతటా కదలటం గొప్పదనాన్ని వర్ణించారు. దీనికోసం ప్రపంచబ్యాంకు, అంతర్జాతీయ ద్రవ్యనిధి, ప్రపంచవాణిజ్య సంస్థ, యూరోపియన్ యూనియన్ లను స్థాపించారు. భవిష్య నాగరికతకు ప్రతీకగా ప్రపంచ కుగ్రామాన్ని చిత్రించారు.

ఈనాడు జాతీయవాదాన్ని ప్రబోధిస్తున్నారు; మన సరిహద్దులకు భద్రత ఏర్పరచుకోవాలని వాదిస్తున్నారు. విదేశీ వాణిజ్యంపై ఆంక్షలను రక్షణ చర్యలతో విధిస్తున్నారు. భాగస్వామ్య దేశాలమధ్య వాణిజ్యం సాగే ప్రాంతీయ వాణిజ్య కూటములను ఏర్పాటు చేస్తున్నారు. వీటిలోని షరతులు దబ్బుబీబోవే చిన్నబుచ్చేవిగా వున్నాయి. శ్రామిక వలసలను నిరోధించే చర్యలతోపాటు వారిపై గుడ్డి ధ్వేషాన్ని, జాతి వివక్షతను పెంచుతున్నారు.

ఎవరు వారు? సామ్రాజ్యవాద దేశాల గుత్తపెట్టుబడిదారీ వర్గం.

ప్రపంచ వాణిజ్యసంస్థ 2016 జూన్ 21న ఒక నివేదికను విడుదలచేసింది. తాను రికార్డులు నిర్వహిస్తున్నప్పటినుండీ పరిశీలించితే 2015 ఆక్టోబరు నుండి 2016 మే వరకూ ౭-20 కి చెందిన పారిశ్రామిక దేశాలు నూతన రక్షిత చర్యలను అత్యధికంగా తీసుకున్నాయని తెలిపింది. ప్రస్తుతం అమలులోవున్న ఈ వాణిజ్యంపై ఆంక్షల సంఖ్య పై దేశాలలో 2010లో 324 నుండి నేడు 1196కు చేరాయని తెలిపింది. ఈ వాణిజ్య వ్యతిరేక చర్యలలో అత్యధిక భాగం “కుమ్మరింపు వ్యతిరేక” కేసులుగా వున్నాయి. అంటే సామ్రాజ్యవాద దేశాలు, ఇతర దేశాలు మార్కెట్టు రేటుకంటే తక్కువ ధరకు ఇవ్వడ అమ్ముతున్నాయని నిందిస్తుంది. ఆవిధంగా దిగుమతులను నిరోధిస్తుంది.

దేశాల సరిహద్దులు అటంకాలు లేకుండా అన్నీ స్వేచ్ఛగా ప్రపంచమంతటా వెళ్ళవచ్చున్న తమ “కుగ్రామ ప్రపంచ” అవగాహనకు భిన్నంగా తామే ప్రాంతీయ వాణిజ్య కూటములను (టి.టి.ఐ.పి. టిఐపి వంటి బహుళపక్ష, నాప్రాతదితర ద్విపక్ష ఒప్పందాలతో) ఏర్పాటు చేస్తున్నారు. ప్రపంచ వాణిజ్య సంస్థ నిబంధనలను మించిన షరతులను ఈ ఒప్పందాలలో మూడవ ప్రపంచదేశాలపై రుద్దుతున్నారు. శ్రామికులు వలసలు రాకుండా చేస్తామంటూ, వచ్చిన వారిని అత్యంత దోపిడీకి గురిచేసేందుకు వారిపై వ్యతిరేకతను ప్రచారం చేస్తున్నారు.

తమ ఈ వంచననుండి ప్రపంచ ప్రజల, కార్మికవర్గ దృష్టిని మళ్లించేందుకు ఈ దుష్టవర్గాలు సంకుచిత జాతీయవాదాన్నీ, జాతి వివక్షతనూ ఆశ్రయించాయి.

వారి ఈ వెనుకడుగుకు అసలు కారణం ప్రపంచ పెట్టుబడిదారీ వ్యవస్థ కోలుకోలేని, పరిష్కరించజాలని ఆర్థికసంక్షోభంలో కూరుకుపోవటమే. దీనితో దోపిడీ వాటాల పెంపుదల కొరకు వారి మధ్య సాగుతున్న కుమ్ములాట బ్రిగ్గిట్ కు ముందూ, తర్వాత కూడా బయటపడుతున్నది.

ప్రధాని డేవిడ్ కెమరాన్, లేబర్ పార్టీ నాయకుడు కార్మినీల నాయకత్వంలో ఇయులో కొనసాగాలన్న శిబిరమూ, టోరీపార్టీ నాయకుడు బోరిస్ జాన్సన్, యుకెఐపి నాయకుడు నిగెల్ ఫరాజ్ ల నాయకత్వంలో ఇయునుండి విడిపోవాలనే శిబిరమూ రెండూ కూడా ఉద్యోగాలనూ, సంక్షేమ చర్యలనూ కాపాడటమన్న నినాదంతోటి తమ అసలు లక్ష్యాలను కప్పిపుచ్చుకున్నాయి. ఇయు సభ్యదేశంగా బ్రిటన్ ఏడాదికి 2800కోట్ల పౌండ్లు చెల్లిస్తుంది. బయటకు వస్తే ఆ సొమ్ము మిగులుతుంది గనుక దానినుండి 35 కోట్ల పౌండ్లు జాతీయ ఆరోగ్య సేవలకు ఖర్చుపెడతామని విడిపోవాలన్న శిబిరం వాగ్దానం చేసింది. ప్రజాభిప్రాయ సేకరణలో “విజయం” వచ్చినరోజు ఉదయాన్నే యుకెఐపి నాయకుడు నిగెల్ ఫరాజ్ ఈ వాగ్దానం చేసి విడిపోవాలన్న శిబిరం “తప్పు” చేసిందన్నాడు, బ్రిగ్గిట్ అనుకూల తీర్పురాగానే సంక్షేమ వాగ్దానం తప్పుగా మారటం, రాబోయే రోజుల్లో కార్మికవర్గంపై జరగబోయే దాడిని సూచిస్తున్నది.

టోరీ పార్టీలో వున్న తన ప్రత్యర్థులను తృప్తి పరిచేందుకూ, యుకెఐపి ప్రాబల్యం పెరగకుండా నివారించేందుకూ బ్రిటిషు ప్రధాని కేమరాన్ ప్రజాభిప్రాయ సేకరణకు పిలుపునిచ్చాడు. ఇయులో కొనసాగాలనే ఓటర్లు తీర్పుయిస్తారని ఆయన అంచనా వేశాడు. ఆయన అంచనాలు తప్పాయి. బ్రిగ్గిట్ కు అనుకూలంగా ఓట్లు పడ్డాయి. ఇది టోరీ పార్టీలో చీలికను పెంచింది.

అంతకుమించి బ్రిటన్ ప్రజల మధ్య చీలికను పెంచింది. ఇయులో సంక్షోభాన్నీ తెచ్చింది. **బూర్జువా ప్రయోజనాలు**

ఇంకా లోతుల్లోకి వెళ్లి పరిశీలించితే అసలు యుద్ధం, బ్రిటిషు బూర్జువావర్గంలో సాగింది. బ్రిటిషు బూర్జువావర్గ ప్రయోజనాలు ఏకీకృత యూరపు మార్కెట్లో కొనసాగినందువల్ల బాగా నెరవేరతాయా? లేక “యూరపును దాటి ప్రపంచంలోకి దూకటం”వల్ల బాగా నెరవేరుతాయా? అన్నదే బ్రిటిషు బూర్జువా వర్గానికెదురైన సమస్య. దీని పరిష్కారంకోసం అవి రిఫరెండం దాకా వచ్చాయి.

ఇది బ్రిటన్ కు మాత్రమే ఎదురైన సమస్యకాదు. యూరపు అంతటా మితవాద, నయాఫాసిస్టు పార్టీలు - ఫ్రాన్సులో నేషనల్ ఫ్రంటు నాయకుడు లీపెన్, నెదర్లాండులో ఫ్రీడం పార్టీ నాయకుడు గిర్ట్ వెల్డర్స్ మొదలైనవారు-జాతీయోన్మాదాన్నీ, జాతివివక్షనూ, వలసవచ్చిన వారిపై వ్యతిరేకతనూ రెచ్చగొడుతున్నారు. ఇయుకు వ్యతిరేకంగా ప్రచారం చేస్తున్నారు. కాగా అట్లాంటిక్ మహాసముద్ర ఆవలితీరాన, అమెరికా అధ్యక్ష పదవికి పోటీపడుతున్న ఇద్దరు అభ్యర్థులూ -

సంబంధాలలో వచ్చిన మార్పులరీత్యా, తమ ఆర్థిక వ్యవస్థలను పునరుజ్జీవింపచేయటమెట్లా, తమ ఉమ్మడి శత్రువు సోవియటు యూనియన్ ను నిలువరించటమెట్లా, తూర్పుయూరపును తిరిగి పెట్టుబడిదారీ వ్యవస్థలోకి తీసుకురావటమెట్లా అన్నవి యూరపు సామ్రాజ్య వాదులకు ప్రధాన సమస్యలుగా ఎదురయ్యాయి.

పెట్టుబడిదారీ వ్యవస్థలో వున్న యూరపు ప్రజలు శాంతినీ, యుద్ధంలేని యూరపును కోరుకుంటున్నారు. దీనిని ఆసరా చేసుకుని, బూర్జువావర్గ నాయకులూ, రాజకీయ నాయకులూ యూరపు దేశాలు ఆర్థికంగా సమైక్యం కావటమే శాంతి సౌభాగ్యాలకు మార్గం వేస్తుందన్న భావనను ప్రచారం చేశారు. ఆవిధంగా ఐక్యయూరప్, యూరోపియన్ యూనియన్ అన్న దానిని ముందుకు తెచ్చారు.

రెండవ ప్రపంచయుద్ధం ముగిసేనాటికి శక్తివంతమైన సామ్రాజ్యవాద దేశమై, పెట్టుబడిదారీ శిబిరానికి నాయకుడిగా రూపొందిన అమెరికా సామ్రాజ్యవాదం బ్రిట్టన్ వుడ్స్ ఒప్పందంద్వారా, ప్రపంచ బ్యాంకు, అంతర్జాతీయ ద్రవ్యనిధి, గాట్ సంస్థలను ఏర్పరచింది. వీటిద్వారా యుద్ధానంతర ప్రపంచ ఆర్థికాన్ని నిర్దేశించుూనుకుంది. యూరపులోని గుత్తపెట్టుబడిదారులు కూడా దీనినే యూరపులో కూడా అమలుచేయాలను కున్నారు. దానిలో భాగంగా 1952లో యూరపు బొగ్గు, ఉక్కు సమాజం ఏర్పడింది. 1957లో జర్మనీ, ఫ్రాన్సు, ఇటలీ, బెల్జియం, నెదర్లాండ్, లగ్జెంబర్గులు కలిసి యూరోపియన్ ఇకనామిక్ కమ్యూనిటీ(ఇఇసి) ఏర్పరచుకున్నాయి. 16 ఏళ్లతర్వాత 1973లో బ్రిటన్ దీనిలో చేరింది. 1992లో మాస్ట్రిచ్ ఒప్పందం తర్వాత ఇయు ఏర్పడినట్లు ప్రకటించారు. 2002లో 12 యూరపు దేశాల కరెన్సీ స్థానంలోకి యూరో వచ్చింది. తర్వాత దీని సభ్యత్వం తూర్పుయూరపుకు విస్తరించింది. ప్రస్తుతం ఇయులో 28 దేశాలు సభ్యత్వం కలిగివున్నాయి.

ఇయు ఏర్పాటులో మూడు అంశాలు ప్రధానంగా పనిచేశాయి. కమ్యూనిజంపట్ల భీతితో సోవియటు యూనియన్ కు వ్యతిరేకంగా సాగించిన ప్రచ్ఛన్న యుద్ధం ఒకటి. అమెరికా సామ్రాజ్యవాదం అనుసరించిన విధానాలు, యూరపులో దాని పాత్ర రెండవది. ఇక యుద్ధానంతరం సాధ్యపడిన ఆర్థికవృద్ధి బూర్జువా వర్గానికిచ్చిన వెసులుబాటు. ఈ కారణాలరీత్యా యూరపు బూర్జువా వర్గాలు చేతులు కలిపాయి. 1990లో రష్యా సోషల్ సామ్రాజ్యవాదం కూలిపోవటంతో పరిస్థితి మారింది. అమెరికా ప్రపంచీకరణ వ్యూహాన్ని ముందుకు తెచ్చింది. ఇయు తూర్పుయూరపు దేశాలకు విస్తరించింది. అలాగే ఏకీకృత మార్కెట్టు ఏర్పడింది. వీటితో యూరపు సామ్రాజ్యవాద దేశాల మధ్యన, వాటికి అమెరికా సామ్రాజ్యవాదంతోనూ అనివార్యంగా వైరుధ్యాలు తలెత్తాయి.

ఇయు ఒక సామ్రాజ్యవాద సంస్థ. యూరపు సామ్రాజ్యవాద శక్తులకు లబ్ధిచేకూర్చేందుకే అది ఏర్పడింది. దీని విధానాల నిర్ణయంలో ప్రజలకెలాంటి పాత్రాలేదు. ఇయులోని కార్మినిర్వాహక సమితి(ఇసి) అన్ని నిర్ణయాలను చేస్తుంది. ఆవిధంగా అది సభ్యదేశాల జాతీయ హక్కులను (పన్నుల విధింపు, వాణిజ్య చట్టాలు తదితర అధికారాలు ఇయు పరమయ్యాయి) తొలగించింది. ఇన్నేళ్లుగా ఇయుపై జర్మనీ, ఫ్రాన్సు, బ్రిటన్ లు పెత్తనం సాగిస్తూ వచ్చాయి. దానివల్ల వచ్చిన లబ్ధిని పూర్తిగా అవే స్వంతం చేసుకున్నాయి. వీటిమధ్య కుమ్మక్కు, పోటీ వుంటూ వచ్చింది.

2008 ప్రపంచ ఆర్థిక సంక్షోభంతో ఈ వైరుధ్యాలు తీవ్రమయ్యాయి. గ్రీసు రుణసమస్య, మధ్యప్రాచ్యం నుండి వస్తున్న శరణార్థుల సమస్య, మధ్యప్రాచ్యంలోనూ, ఉక్రేయన్ లోనూ అమెరికా సామ్రాజ్యవాదం సాగిస్తున్న యుద్ధాలు వీటి మధ్య విజేధాలను తీవ్రం చేసింది. ఇయుపై ఆధిపత్యం సాధించాలన్న తపన జర్మనీది. గ్రీసు, స్పెయిన్, పోర్చుగల్ లపై తీవ్ర పాదుపు చర్యలను ఇయుతో విధింపచేసింది. ‘ద్రవ్యవిధాన సదలింపు’ను అమలుచేయాలన్న (పాదుపు చర్యల అమలును ఆపాలన్న) ఫ్రాన్సు డిమాండును త్రోసిపుచ్చింది. అమెరికా సామ్రాజ్యవాద వైఖరికి భిన్నంగా, ఇయు విదేశాంగ, సైనిక విధానాన్ని రూపొందించేందుకు పూనుకుంది. నాటో కు సమాంతరంగా యూరోపు సైన్యాన్ని సృష్టించేందుకు పూనుకుంది. వీటిని బ్రిటన్ తీవ్రంగా వ్యతిరేకించింది. రెండవ ప్రపంచ యుద్ధం తర్వాత సైనికంగా తొందర పడకుండా జాగ్రత్తగా వ్యవహరించిన జర్మనీ వైఖరిని ఛాన్సెలర్ మిర్కెల్ రెండేళ్ల క్రితం తిరస్కరించింది. “జర్మన్ పౌరుల ప్రయోజనాలకూ, ఆ క్రమంలో జర్మనీ ఆర్థిక ప్రయోజనాలకూ (తరువాతి 4వ పేజీలో)

చైనాను ఒంటరిచేసే పథకాలలో భాగమే ఒబామా వియత్నాం పర్యటన

అమెరికా సామ్రాజ్యవాదానికి బాకాలూదేవారు 2016 మే లో అమెరికా అధ్యక్షుడు ఒబామా వియత్నాం పర్యటనను ‘చారిత్రాత్మకమైనదిగా’ అభివర్ణించారు. అమెరికా జాతీయ రక్షణ విభాగ ఉపసలహాదారు బెంజమిన్ రోడ్స్ ‘చరిత్ర అనూహ్యమైన మలుపులగుండా ఎలా సాగుతుందో ఇది తెలియజేస్తోంద’ని పేర్కొన్నాడు. ‘హృదయాలు పరివర్తన చెందగలవ’ని తన పర్యటన తెలియజెప్పిందని ఒబామా పేర్కొన్నాడు. ‘సులిపెచ్చని వసంతాగమనానికి మరియు ఇరు దేశాల నడుమ సంబంధాలలో నూతన అధ్యాయానికి నాంది’గా వియత్నాం నాయకులు ఈ పర్యటనపై వాఖ్యానించారు. కానీ, ఇందులో చారిత్రాత్మకమైనదీలేదు; అనూహ్యమైనదీ ఏమీ లేదు. వియత్నాం, అమెరికాల నడుమ దౌత్య సంబంధాల పునరుద్ధరణ తర్వాత కాలంలో అమెరికా అధ్యక్షుడు వియత్నాంలో పర్యటించటం ఇది మూడవసారి.

ఫ్రెంచ్, జపాన్, అమెరికా సామ్రాజ్యవాదుల సైనికదాడులకు, దురాక్రమణకు వ్యతిరేకంగా వీరోచితమైన దీర్ఘకాల జాతీయ విమోచన యుద్ధాన్ని నడిపి విజయం సాధించిన దేశంగా వియత్నాం పేరొందింది. దశాబ్దాల కాలంపాటు వీరోచిత వియత్నాం ప్రజానీకం, ప్రపంచ కార్మికవర్గానికి, అణచివేయ బడుతున్న దేశాలకు, ప్రజలకు గొప్ప స్ఫూర్తిదాయకంగా నిలిచారు. వియత్నాం వర్మన్స్ పార్టీ, హోచిమిన్ ల నాయకత్వాన దశాబ్దాలకాలం పాటు జాతీయ విముక్తి యుద్ధం సాగింది.

ఏమైనా, స్వతంత్ర, ప్రజాస్వామిక వియత్నాం దేశం పెట్టుబడిదారీ మార్గంలోకి పరిణామం చెందటానికి ఎక్కువ సమయమేమీ తీసుకోలేదు. వియత్నాం ఈ పరిణామం దిశగా వేగం సాగటానికి సామ్రాజ్యవాదులు, ప్రత్యేకించి అమెరికా సామ్రాజ్య వాదులు వేయిన్నొక్క పద్ధతులనుపయోగించారు. సోషల్ సామ్రాజ్యవాదం కుప్పకూలటం, చైనా పెట్టుబడిదారీ మార్గాన్ని స్వీకరించటం, దక్షిణ చైనా సముద్రంలోని కొన్ని ద్వీపాలపై హక్కుకోసం వియత్నాం, చైనాల మధ్య

నెలకొన్న అపరిష్కృత వివాదాలు వంటి కారణాలన్నీ అమెరికా సామ్రాజ్యవాదులు కల్లోల జలాలలోకి ప్రవేశించి చేపలు పట్టుకునేందుకు అనువైన వాతావరణాన్ని సృష్టించాయి. 1995లోనే వియత్నాంతో దౌత్య పరమైన సంబంధాలను అమెరికా నెలకొల్పు కొంది. నాటి అమెరికా అధ్యక్షుడు బిల్ క్లింటన్ 2000 సం॥రంలో వియత్నాంలో పర్యటించాడు. వియత్నాం దేశానికి ఆయుధాల అమ్మకాలపై వున్న ఆంక్షలను 2014లో పాక్షికంగా అమెరికా ఎత్తివేసింది. ప్రస్తుతం ఆసియా - పసిఫిక్ ప్రాంతంపైనా అదేవిధంగా సముద్రాలపైనా, వ్యూహాత్మక సముద్ర మార్గాలపైనా ఎప్పుడైతే అమెరికా తన అదుపును నెలకొల్పటానికి ప్రయత్నాలు చేయటం ప్రారంభించిందో, అప్పుడే వియత్నాంతో తన సంబంధాలను మరో అడుగు ముందుకు సాగించాలని అమెరికా ప్రతిపాదించింది. ప్రస్తుత ‘ఒబామా వియత్నాం పర్యటన’, వియత్నాంకు మారణాయుధాల అమ్మకంపై వున్న నిషేధాజ్ఞలన్నింటినీ సంపూర్ణంగా ఎత్తివేసి నిర్ణయం, అనేక విదతల చర్చల ఫలితంగా జరిగింది. ఈ ఒప్పందంలో భాగంగా వియత్నాం తన నౌకా కేంద్రాలను అమెరికా సైనిక ప్రయోజనాలకు అనుగుణంగా మలచటానికి తలొగ్గినట్లుగా చెప్పబడుతోంది.

మానవ హక్కుల కార్యకర్తలుగా చెప్పబడేవారితో, ‘మానవ, పౌరహక్కుల బాధితులై’ వియత్నాంను దూషిస్తూ వుండే అసంతృప్తివాదులతో వియత్నాంలో ఒక సమావేశం నిర్వహించటానికి, వారికి నైతిక స్థైర్యాన్ని అందించటం, తన వియత్నాం పర్యటనలో ఒబామా ముఖ్యమైన భాగంగా చేసుకున్నాడు. “భావ ప్రకటనా స్వేచ్ఛ, సమావేశ స్వేచ్ఛ, ప్రభుత్వ జవాబుదారీతనం వంటి కొన్ని ముఖ్యమైన అంశాలు దృష్టి పెట్టాల్సినవిగా వున్నాయి”ని ఒబామా పేర్కొన్నాడు. ఒబామాతో సమన్వయం చేసుకుంటూ ‘మానవహక్కుల కార్యకర్తలు’ కూడా తమ ప్రచారాన్ని తీవ్రం చేశారు. “అమెరికా అందిస్తున్న స్నేహ హస్తాన్ని అందుకొని,

సన్నిహిత ఒప్పందాలు చేసుకునేందుకు తాను అర్హురాలని కాననీ వియత్నాం తనకు తాను విధేయతను ప్రదర్శించుకున్నది. “పౌర సమాజాన్ని అమెరికా అధ్యక్షుడు ఒబామాతో కలవనీయకుండా నిరోధించటం, నిర్బంధించటమనేవి - అధ్యక్షున్ని అవమానపరచటం, కేవలం మానవహక్కుల ఉల్లంఘన మాత్రమేకాదు, భావప్రకటనా స్వేచ్ఛ, ఉద్యమ స్వేచ్ఛలనేవి దిగజారి పోయాయనేదానికి తార్కాణం కూడా” అని హ్యూమన్ రైట్స్ వాచ్ సంస్థ అధికారి ఒకరు పేర్కొన్నారు.

దేశాల మధ్య సమానత్వ సిద్ధాంత ప్రాతిపదికపై ఆధారపడి ఒబామా తన వియత్నాం పర్యటనను సాగించాలని అనుకోలేదు. ఒక స్వతంత్ర దేశ అధ్యక్షుడు మరో స్వతంత్ర దేశ అధ్యక్షుడిని కలుసుకున్న తీరులో పర్యటన సాగలేదు. వియత్నాంలోని అమెరికా దౌత్య కార్యాలయం, అమెరికా అనుకూల శక్తులు, వియత్నాం లోని అమెరికా ఏజెంట్లు మరియు ప్రసార సాధనాల యాజమాన్యంలోని కొంత విభాగం కలిసి కార్యక్రమ నిర్వహకులుగానూ, అసంతృప్తివాదుల గొంతుకగానూ వ్యవహరించి అమెరికా అధ్యక్షుడు ఒబామాను ఓ గొప్ప శక్తిగా చిత్రీకరించారు. ఒకవైపున ఒబామా ఒప్పందాల చర్చలు సాగించటం, పత్రికా విలేఖరుల సమావేశాలలో ప్రసంగించటం, వియత్నాం నాయకులతో కలిసి ప్రకటనలపై సంతకాలు చేయటం చేస్తూనే మరోవైపు అగ్రరాజ్యంగా వ్యవహరిస్తూ వియత్నాంలోని అసంతృప్తివాదుల, విపక్షశక్తుల నిజమైన నాయకుడిగా వ్యవహరించాడు.

అదేవిధంగా, ఆయుధాల అమ్మకాలపై వున్న నిషేధాన్ని ఎత్తివేయటమనేదాన్ని ఆర్థిక, రాజకీయ సాధనంగా చేసుకొని అమెరికా సామ్రాజ్యవాదం ముందు వియత్నాం పాలకులు సాగిలపడే విధంగా వత్తిడి తెచ్చేందుకు అమెరికా ఉపయోగించుకుంది. అమెరికా మానవహక్కుల అంశాన్ని కూడా ఇదే ప్రయోజనం కోసం ఉపయోగిస్తోంది. “మానవ హక్కులను వియత్నాం సక్రమంగా కాపాడటం పైన

ఆయుధాల అమ్మకం ఆధారపడి వుంటుంద”ని ఒబామా స్పష్టంగా ప్రకటించాడు.

ఆయుధాల అమ్మకంపై వున్న నిషేధాన్ని ఎత్తివేయటం, చైనాకు వ్యతిరేకంగా ఉద్దేశించినదికాదని ఒబామా హామీ ఇచ్చాడు. ఈ ప్రకటన ఎవరినీ సంతృప్తిపరచగలిగేది కాదు. “పెద్ద దేశాలు చిన్న దేశాలను వేధింపులకు గురిచేయరాదు” అని ఒబామా చెప్పాడు. ఇవన్నీ దయ్యాల వేదాలు వల్లించినట్లే. ప్రపంచంపై తన ఆధిపత్యాన్ని రుద్దే ప్రయత్నాలలో భాగంగా అమెరికా సామ్రాజ్యవాదం అనేక దేశాలపై, ప్రజలపై, మొత్తంగా మానవత్వంపైనే అన్ని రకాలైన నీచమైన నేరాలకు పాల్పడుతోందనే విషయం ప్రపంచ ప్రజానీకానికంతటికీ తెలుసు.

ఈ విధంగా అమెరికా ఆధిపత్య ప్రయోజనాలు నెరవేర్చుకునే పథకాలలో భాగంగా మానవహక్కులు, ఆయుధ అమ్మకాలు అనే రెండు ముఖ్యమైన సాధనాలను తమ చేతుల్లో వుంచుకొన్న అమెరికా సామ్రాజ్యవాదులు వియత్నాం విధానాలను, చర్యలను తదనుగుణంగా మలుస్తున్నారు. దక్షిణ చైనా సముద్రంలోని ద్వీపంపై వియత్నాం హక్కును అమెరికా సమర్థిస్తోందని ఎవరూ భ్రమపడవలసిన అవసరంలేదు. దీని గురించి అమెరికా పట్టించుకోవడమనేవంటుంది. వియత్నాం, చైనాల మధ్య శత్రుత్వం పెరిగి, ఆ రెండు దేశాల మధ్య అఖాతం మరింత విస్తృతం కావాలని అమెరికా కోరుకుంటున్నది. వియత్నాంను ఆ దిశగా నెడుతున్నది. ప్రపంచంలోని వివిధ దేశాల మధ్య ఏర్పడే ప్రతి వివాదాన్ని ఒక సాధనంగా ఉపయోగించుకొని వియత్నాంతో సహా ఆసియా - పసిఫిక్ ప్రాంతమంతటి పైనా, వ్యూహాత్మక సముద్రమార్గాలపైనా, సముద్రాల పైనా తన ఆధిపత్యాన్ని పటిష్ఠపరచుకునేందుకు ప్రయత్నిస్తోంది. కనుక, వియత్నాం పాలకులు వీరోచిత వియత్నాం ప్రజా పోరాటాలపై మసిపూసి, వాటిని తుడిచిపెట్టి సామ్రాజ్యవాదానికి అధీనంగా, లోబడి వుండే మార్గాన పయనిస్తున్నారని స్పష్టమౌతోంది. ★

సామ్రాజ్యవాదుల... (3వ పేజీ తరువాయి)

జర్మనీ ప్రభుత్వం ప్రత్యేక శ్రద్ధను చూపుతుంది” అని ప్రకటించింది. యూరోప్ దేశాలలో జాతీయవాదులు దీనిని చూపెట్టి, ఖండంపై తిరుగులేని ఆధిపత్యంకొరకు జర్మనీ ప్రయత్నిస్తున్నదంటూ భయపెడుతున్నారు.

బ్రిగ్డిట్ తర్వాత

ఇయు నుండి బయటకు రావాలని బ్రిటన్ ప్రజల ఓటు తర్వాత, ఇయులో వున్న వైరుధ్యాలు తీవ్ర మయ్యాయి. తీర్పు వచ్చిన వెంటనే జర్మనీ ఛాన్సలర్ మిర్కెల్ “ఇప్పటిది వూహించుకోవటానికి కష్టమైనా” ఇయులో పెద్దశక్తుల మధ్యనున్న వైరుధ్యాలు మరొక యుద్ధంగా బ్రద్దలు కాబోవన్న హామీ ఏమీలేదు” అని సూటిగా చెప్పింది. ఇన్నాక్సు బ్రిటన్ వ్యతిరేకిస్తూ వచ్చిన తన విధానాలను ముందుకు తీసుకువెళ్లేందుకు బ్రిగ్డిట్వల్ల వచ్చిన అవకాశాన్ని ఉపయోగించుకోవాలని జర్మనీ తీర్మానించుకున్నట్లు కన్పిస్తున్నది.

జర్మన్ ఛాన్సలర్, ఫ్రెంచి అధ్యక్షుడు హోలాండ్తో సమావేశమయ్యారు. దీనికి ఇటలీ ప్రధాని మట్టియో రెంజిని కూడా ఆహ్వానించారు. జర్మనీ, ఫ్రాన్సు విదేశాంగ మంత్రులు రూపొందించిన “ఒక అనిర్దిష్ట ప్రపంచంలో బలీయ యూరపు” అన్న సంయుక్త పత్రాన్ని మూడు ప్రభుత్వాలూ ఆమోదించాయి.

ఈ సంయుక్త పత్రం యూరపును “భద్రతా సమాఖ్య”గా నిర్వచించింది. ఇది “సమిష్టి భద్రతా, రక్షణ విధానం కొరకు పాటుపడుతుంద”ని పేర్కొంది. ఇయును “మెట్టు మెట్టుగా స్వతంత్ర, ప్రపంచశక్తిగా” అభివృద్ధి చేస్తుందని పేర్కొంది. “యూరపు” రాజకీయంగా, సైనికంగా జోక్యం చేసుకునే ప్రాంతాలుగా ఉక్రెయిన్, మధ్యఆసియా, ఆఫ్రికాలను ఈ పత్రం గుర్తించింది. “పౌర, సైనిక చర్యలను మరింత ఫలప్రదంగా పథకం ప్రకారం అమలుజరిపేందుకు” ఇయుకు కేంద్రీకృత సంస్థలను ఏర్పాటుచేసుకోవాలని కూడా పత్రం చెప్పింది. యూరపుపై పెత్తనంకోసం జర్మనీ తన రాజకీయ, సైనిక విధానాలను ముందుకు తెస్తున్నదన్నది స్పష్టం.

ఇది ఇతర యూరపు దేశాలలో వ్యతిరేకత తెచ్చింది. పోలాండు, ఛెక్ రిపబ్లిక్కు స్లోవేకియా, హంగరీలు బ్రెగ్ నగరంలో సమావేశమయ్యాయి. సంయుక్త పత్రాన్ని పోలాండు తీవ్రంగా వ్యతిరేకించింది.

ఇయుకోసం జరిగిన ఒప్పందాలను దేశాలకు అధికార వికేంద్రీకరణ సాగేవిధంగా తిరిగి వ్రాసుకోవాలని డిమాండు చేసింది. విదేశీయులను అనుమతించే ఇయు విధానాన్ని హంగరీ విదేశాంగమంత్రి విమర్శించాడు. “తమ జీవితాలనూ, భవిష్యత్వాన్ని తామే నిర్ణయించు కోవాలని యూరోపియన్లు కోరుకుంటున్నారు. బ్రస్సెల్స్లో, తలుపులు మూసిన గదుల్లో కూర్చుని కొందరు అధికారులు యూరపు భవిష్యత్తుపై చేస్తున్న నిర్ణయాలను ఆమోదించటానికి వారు సిద్ధంగా లేరు” అన్నాడు.

జూన్ 29న బ్రిటన్ పార్లమెంటులో ఇయు సమావేశం జరిగింది. ఇయు విదేశీ విధాన ముఖ్యుడు ఫెడరికా మొఘెరిని సమర్పించిన “యూరపు విదేశీ, భద్రతా విధానం కొరకు ప్రపంచ వ్యూహం” అన్న పత్రాన్ని మిగిలిన 27 దేశాలూ అంగీకరించాయి. ప్రపంచంలో ఎక్కడైనా సైనికంగా జోక్యంచేసుకునే ప్రపంచశక్తిగా ఇయు రూపొందాలని ఈ పత్రం వాదించింది. యూరపును శతృవులనుండి రక్షించటంలో నాటో పాత్రను గుర్తిస్తూనే ఈ పత్రం “ఈ ప్రయత్నాలకు తోడ్పడుతూనే, స్వతంత్రంగా వెనువెంటనే ఎప్పుడు అవసరమైనా చర్యలోకి దిగేందుకు మరింత శిక్షణను పొంది, తగిన సాధనాలతో నిర్మాణయుతంగా వుండాల”ని పత్రం పేర్కొంది.

“వాణిజ్యానికీ, సహజవనరుల అందుబాటుకూ కీలకమయిన సముద్రమార్గాలూ, మహాసముద్రాల రక్షణ”తన ప్రయోజనాలుగా ఈ పత్రం ప్రకటించింది. దానికోసం ఇయు “ప్రపంచ సముద్రమార్గ భద్రతకు తోడ్పడుతుంది; హిందూ, మధ్యధరా మహాసముద్రాలతో తన అనుభవాన్ని తీసుకుని, గల్ఫ్ ఆఫ్ గినియా, దక్షిణచైనా సముద్రం, మలక్కా జలసంధులలోగల అవకాశాలను చూస్తుంది”.

“సమీకృత, సహకార కృషితో” సైనిక సమర్థతను పెంచుకోవాలనీ, దీనికోసం “విస్తారమైన సహకారం ద్వారా పెట్టుబడి మదుపూ, సహజవనరుల గరిష్ట వినియోగం” అవసరమౌతాయనీ ఈ పత్రం పేర్కొంది. దీనర్థం సంక్షేమ వ్యయంపై కోత విధించటంద్వారా సైనికీకరణ మొత్తం భారాన్ని కార్మికులపై మోపుతారు.

బ్రిగ్డిట్ ఓటు వర్తవసానాలు ఇప్పుడే మొదలయ్యాయి. అవి యూరపు సామ్రాజ్యవాదశక్తుల మధ్య ఉద్రిక్తత పెరగటంగా వ్యక్తమౌతున్నాయి.

యూరపుపై ఆధిపత్యం పొందాలనీ, ఆసియా, ఆఫ్రికా, లాటిన్అమెరికా దేశాలపై దోపిడీలో తన వాటా పెంచుకోవాలనీ జర్మనీ కోరుకుంటున్నది. జర్మనీ, ఫ్రాన్సుల తర్వాతి స్థానంలో ఇయులో వుండేకంటే, బయటపడి తానే ఆసియా, ఆఫ్రికా, లాటిన్ అమెరికా దేశాల మార్కెట్లలో తన వాటా పెంచుకోవాలని బ్రిటన్ కోరుకుంటున్నది. ఫ్రాన్సు, జర్మనీతో కుమ్మక్క పోటీ పడుతూ యూరపులో తన స్థానాన్ని పెంచుకోవాలనీ, దోపిడీలో తగిన వాటా పొందాలని చూస్తున్నది. కాగా అమెరికా సామ్రాజ్యవాదం తన ప్రపంచాధిపత్యానికి పోటీరాకుండా, తన దాలరుకు యూరో పోటీరాకుండా యూరపుపై సైనికాధిపత్యం కొరకు రష్యా బూచితో నాటో కూటమి దెబ్బతినకుండా చూడటానికి అమెరికా సామ్రాజ్యవాదం చూస్తున్నది. వివిధ సామ్రాజ్యవాదుల మధ్య నెలకొన్న దోపిడీ ఆధిపత్యాలకొరకు ఈ పోటీ సామ్రాజ్యవాదుల మధ్య ఉద్రిక్తతలకు దారితీస్తున్నది. ఈ వైరుధ్యాల ఒక ఫలితమే బ్రిగ్డిట్గా వ్యక్తమైంది.

స్థానిక సమస్యల పరిష్కారానికై ప్రదర్శన, ధర్మా

రాజుపాలెం, 4-7-16 :

గుంటూరుజిల్లా - కోటనెమలి పురి పంచాయితీ కొండమోడు టి.ఎన్.నగర్ కాలనీ వాసులకు ఇళ్ళపట్టాలు, రోడ్లు, సైదు కాల్వలు, మంచినీటి సౌకర్యం కల్పించాలని డిమాండ్ చేస్తూ రాజుపాలెంలో ప్రదర్శన మరియు తహశీల్దార్ కార్యాలయం వద్ద ధర్నా జరిగింది. ఈ సందర్భంగా రైతుకూలీసంఘం(ఆం.ప్ర.) జిల్లా నాయకులు కా॥ ఉల్లిగడ్డల నాగేశ్వరరావు మాట్లాడుతూ 21 సంవత్సరాలుగా నివాసముంటున్న పేదలకు నివాసపు హక్కు ఇళ్ళపట్టాలు ఇవ్వకపోవటం దుర్మార్గమని ఎందుకంటే పెద్ద కార్పొరేట్ కంపెనీలకు వందల ఎకరాల ఫారెస్టు భూములను కట్టబెడుతున్న పాలకులు చట్టాల గురించి మాట్లాడుతూ పేదలకు మొండిచేయి చూపుతున్నారన్నారు. పేదలు ఎలాంటి మౌలిక సౌకర్యాలు లేక సమస్యలతో సతమతమవు తున్నారని, ఇళ్ళపట్టాలు ఇచ్చేవరకు పేదలు పోరాడాలని పిలుపునిచ్చారు.

రైతుకూలీసంఘం(ఆం.ప్ర.) జిల్లా ఉపాధ్యక్షులు కా॥ నీలాద్రి రాంబాబు మాట్లాడుతూ టి.ఎన్.నగర్ కాలనీ ఏర్పాటై 21 సంవత్సరాలు అయినా ఇంతరవకు సరైన రోడ్లు, సైదు కాల్వలు, మంచినీటి సౌకర్యంలేక అవస్థలు పడుతున్నారని, నిత్యం పనులు లేక పన్నులు ఉంటున్న పరిస్థితి ఉందని, వీరికి ఉపాధి హామీపథకం ద్వారా పనులు కల్పించాలని కోరుతున్నా పట్టించుకోని పరిస్థితి ఉందని, అంతేకాకుండా కాలనీ ఏర్పాటై ఇన్ని సంవత్సరాలయినా ఫారెస్టు అధికారులు వేధింపులు సాగిస్తున్నారని ఇలాంటి పరిస్థితులను పేద ప్రజలంతా ఐక్యంగా ఎదుర్కోవాలని పిలుపునిచ్చారు. ఈ కార్యక్రమంలో ఎన్వైఎస్ జిల్లా అధ్యక్షులు కె. శ్రీను, రైతుకూలీసంఘం నాయకులు, కార్యకర్తలు లక్ష్మీనారాయణ, పౌలేసు, అనీల్, సకీనా, రమణ, బత్తుల వెంకటేశ్వర్లు, చక్రపాణి తదితరులు పాల్గొన్నారు. ★

‘కుట్రపూరిత పథకంల్లో భాగంగా ఒబామా సాగిస్తున్న హిరోషిమా పర్యటనను వ్యతిరేకిస్తున్నాం’

(ఆగస్టు 6న హిరోషిమాపై బాంబుదాడులు జరిగి 71 సం॥లు నిండుతున్న సందర్భంగా జపాన్ దేశ ‘కార్యాచరణ కమిటీ’ 2016 మే 5న చేసిన ప్రకటన ఇది)

ఆర్థిక, సైనికరంగాల్లో అగ్రశక్తులుగా కేవలం ఏడు దేశాలు, జి - 7 దేశాలుగా పిలవబడుతూ జరుపు కుంటున్న సమావేశాలు కేవలం యుద్ధ పిపాసుల, దోపిడీగాండకు ప్రాతినిధ్యం వహిస్తూ వారి ప్రయోజనాలు కాపాడుకోవటంతోపాటుగా, ప్రపంచ మార్కెట్లను, వనరులను తమ మధ్య వివిధంగా పంపిణీ చేసుకోవాలో, ప్రపంచంలో తమ ప్రభావ పరిధిని వివిధంగా విస్తరించుకోవాలో చర్చించుకోవటానికి ఉద్దేశించబడినవి మినహా - మరోటి కాదు. వారి నూతన ప్రధాన ఎజెండా ఉత్తర కొరియా ప్రభుత్వాన్ని తొలగించేందుకు ‘నూతన కొరియా యుద్ధం’ (అణుయుద్ధం)గా వుంది. ఈ యుద్ధ సమావేశంలో ప్రపంచంలోనే అత్యధిక అణ్వయుధ సంపత్తిని కలిగి వున్న దేశాధినేతగా ఒబామా నాయకత్వ పాత్రను నిర్వహించనున్నాడు.

హిరోషిమా నగర సందర్శనలో ఒబామా జపాన్ ప్రధాని షింజో అబేతో కలిసి పర్యటించనున్నాడు. జపాన్ దేశ మంత్రిమండలి ఇటీవలే ఓ చట్టం చేసింది. ప్రజల యుద్ధవ్యతిరేక వాణిని అణచివేస్తూ, అణుబాంబు బాధితులను ఈ యుద్ధంలో ముందు నిలబెడుతూ యుద్ధంలో పాల్గొనేందుకు సమ్మతిస్తూ జపాన్ కు ఈ చట్టం అనుమతించింది. ఇంకా, ఇటీవలి అబే మంత్రి మండలి సమావేశంలో ‘అణ్వయుధాలను కలిగి వుండటం, ఉపయోగించటం రాజ్యాంగబద్ధమే’ (2016 ఏప్రిల్ 1) అని నిర్ణయించింది. జపాన్ ఎట్టి పరిస్థితుల్లోనూ యుద్ధంలో పాల్గొనబోదనే గత రాజ్యాంగ విధానం స్థానంలో ఈ నిర్ణయం చేశారు. అణ్వయుధ రహిత ప్రపంచాన్ని వాస్తవికం చేసేందుకు ఒబామా పర్యటన గొప్ప శక్తిగా తోడ్పడుతుందని అబే నొక్కి చెప్తున్నాడు. అయితే, ఈ మాటలన్నీ మోసపూరిత మైనవనేది నిస్సందేహం.

ఒబామా తన ‘స్యూక్వియర్ ఫుట్ బాల్’తో ఎట్టి పరిస్థితుల్లోనూ హిరోషిమాలోని హీరోహిర్షేలోనికి అడుగు పెట్టనివ్వం.

ప్రపంచంలో అత్యధిక అణ్వయుధాలను కలిగివున్న దేశం అమెరికా. మధ్య ప్రాచ్యంలో విమాన దాడుల ద్వారా ఊచకోతకు, వినాశనానికి పాల్పడుతున్న దేశం అమెరికా. జపాన్ దేశపు ఒకినావా ద్వీపాన్ని తన సైనిక స్థావరంగా మలచుకొని ఒక నూతన యుద్ధానికి - కొరియా ద్వీపకల్పంపై యుద్ధం సాగించేందుకు సిద్ధంగా వున్న దేశం, అమెరికా. అమెరికా దేశ సర్వసైన్యాధ్యక్షుడైన ఒబామాను, ఈ యుద్ధ పిపాసినీ, ‘అణ్వయుధ నిర్మూలనకు తోడ్పడే గొప్ప వ్యక్తి’గా లేక ‘శాంతిదూతగా’ వివిధంగా పిలువ గలుగుతాము? పైగా, ఒబామా తన అత్యవసర ‘స్యూక్వియర్ ఫుట్ బాల్’తో హిరోషిమాలో పర్యటించ తలపెట్టాడు. మేము అతని హిరోషిమా పర్యటనను ఎట్టి పరిస్థితుల్లోనూ అనుమతించబోము.

ఒబామా మరియు అమెరికా ప్రభుత్వం హిరోషిమాపై జరిగిన బాంబుదాడులకు క్షమాపణలు చెప్పేందుకు వలుమార్లు నిరాకరించారు. ఒబామా మరియు అతని ప్రభుత్వము హిరోషిమా, నాగసాకిలపై అణుబాంబుల దాడి గురించి ప్రశ్నించే ప్రయత్నాలను సైతం అనుమతించబోవటంలేదని దీని అర్థం. హిరోషిమాకు ఒబామాకు ఆహ్వానించటం ద్వారా, అణ్వయుధాలు ప్రయోగించిన తమ బాధ్యత నుండి ఒబామా వివిధంగా తప్పించుకోజూస్తున్నాడో అదేవిధంగా అబే తనకు తానుగా కూడా జపాన్ ఆధిపత్య యుద్ధానికి తమ బాధ్యతను నిరాకరించ ప్రయత్నిస్తున్నాడు. యుద్ధానికి బాధ్యతను నిరాకరించటం ద్వారా, ఒక నూతన సామ్రాజ్యవాద యుద్ధం అనగా అణుయుద్ధం దిశగా ఒక మార్గాన్ని తెరవటం అబే ఉద్దేశ్యమని స్పష్టమౌతోంది.

అమెరికా అణ్వయుధ గుత్తాధిపత్యాన్ని కొనసాగిస్తూ, అణుయుద్ధాన్ని సాగించగల సామర్థ్యాన్ని కలిగివుండటం గురించే ప్రేగ్ ఉపన్యాసంలో వాస్తవానికి ఒబామా మాట్లాడాడు : “ఈ ఆయుధాలు ఉనికిలో ఉన్నంతకాలం, ఏ విధమైన ప్రమాదాన్నైనా ఎదుర్కొనేందుకు క్షేమకరమైన, భద్రతతోకూడిన, ప్రతిభావంతమైన ఆయుధ సామగ్రిని అమెరికా కొనసాగిస్తుంది. అయితే, భ్రమలతో మేము ముందుకు సాగలేము. కొన్ని దేశాలు చట్టాలను ధిక్కరిస్తున్నాయి. అందువలనే, ఏదేని దేశం అలా ధిక్కరిస్తే తగిన పరిణామాలను ఎదుర్కొనేందుకు మాకొక నిర్మాణం యొక్క అవసరం వుంది.” 2009 ఏప్రిల్ నాటి ప్రేగ్ సమావేశంలో ఒబామా ఉపన్యాస సారాంశమిది.

వాస్తవానికి ఒబామా పరిపాలనా యంత్రాంగం అణుశక్తులను పెంచుకుంటూ వస్తోంది. రానున్న 30 సం॥లో ఒక ట్రిలియన్ డాలర్లు (100 ట్రిలియన్ ‘యెన్’లకు పైగా) ఖర్చుచేసి, అణ్వయుధాలను ఆధునీకరించటానికి పథక రచన చేశారు. దీనిలో భాగంగానే 2010 నవంబరు మరియు 2014 సం॥ల మధ్య కాలంలో 12 కష్టతరమైన అణ్వయుధ పరీక్షలను, నూతన తరహా అణ్వయుధ పరీక్షలను నిర్వహించారు. దీనికి తోడుగా, అణ్వయుధాలను నిషేధించాలనే ఏ రకమైన తీర్మానాన్ని కూడా అమెరికా అనేక సందర్భాలలో సంపూర్ణంగా వ్యతిరేకించింది. ప్రపంచంలో ‘అణ్వయుధాల దాడికి గురైన ఒకే ఒక్క దేశంగా’ జపాన్ ను పేర్కొంటూ అణ్వయుధాలను నిరోధించాలని ప్రబోధించే జపాన్ ప్రధానమంత్రి, అత్యంత ప్రమాదకరమైన అమెరికా విధానానికి గట్టి మద్దతుదారుడిగా వున్నాడు. అణువిద్యుత్తు కేంద్రాలను తిరిగి ప్రారంభించి, రాకెట్ సాంకేతికతను అభివృద్ధి చేయటం ద్వారా జపాన్ ను ‘శక్తివంతమైన అణ్వయుధ శక్తి’గా అవతరింపజేయటం అబే లక్ష్యంగా వుంది. అణ్వయుధాలను కలిగి వుండటం, ప్రయోగించటం రాజ్యాంగబద్ధమైనదనే తమ అణ్వయుధాల ఉద్దేశ్యాన్ని ఇటీవలి అబే మంత్రిమండలి పాలనా యంత్రాంగం స్పష్టంగానే వ్యక్తం చేసింది.

“అమెరికా అణ్వయుధాలపై గుత్తాధిపత్యం సాధించాలి” “అమెరికా విధిస్తున్న నిబంధనలను పాటించని ఏ దేశమైనా అనేక విపరీణామాల్ని ఎదుర్కోవలసి వుంటుంది”. అణ్వయుధ దాడులకు గురై ప్రాణాలతో బయటపడిన ‘హిబాకుషా’ పిలవబడే అత్యధిక సంఖ్యాక ప్రజానీకంగానీ, కార్మికుల, ప్రజల యుద్ధవ్యతిరేక ఆకాంక్షగానీ, అణ్వయుధాలపై గుత్తాధిపత్యాన్నీ, అణుయుద్ధాన్ని సమర్థించుకునే అమెరికా తర్వానికి సంపూర్ణంగా విరుద్ధమైనవి.

“అణ్వయుధాలు లేని ఓ ప్రపంచం” గురించి మాట్లాడే మోసపూరిత ప్రచారాన్ని ఓత్తేపు సాగిస్తూనే, ఒబామా ఈ కాలమంతటా నూతన అణు యుద్ధానికి సన్నాహాలు చేస్తున్నాడు.

ఉత్తరకొరియా అణు పరీక్షలను వ్యతిరేకించ టానికంటూ ఈ సంవత్సరం జనవరి నెలలో వ్యూహాత్మక అణుబాంబు బి-52ను ఒబామా ప్రయోగించాడు. దీని లక్ష్యం - అణుయుద్ధాన్ని సాగించటానికి అమెరికా సిద్ధంగా వుందని ప్రదర్శించటమే. ఆ తర్వాత మార్చి, ఏప్రిల్ నెలల్లో అణుయుద్ధం వస్తే ఎలా ఎదుర్కోవాలనే దానిపై అమెరికా - ఆర్టికెల నడుమ సంయుక్తంగా అతిపెద్ద ఆయుధ విన్యాసాల కసరత్తులు సాగించారు. ఫిబ్రవరి 24న ‘యునైటెడ్ స్టేట్స్ ఫోర్స్స్ కొరియా’ (యుఎస్ఎఫ్కె) కమాండర్ ను అమెరికా ప్రతినిధుల సభ ఆర్గ్విడ్ సర్వీసెస్ కమిటీ విచారించి రూఢి పరచుకున్నారు : “కొరియా ద్వీపకల్పంలో యుద్ధం సంభవించినట్లయితే, పరిస్థితి డబ్బుడబ్బుణుకీ సమానంగా తయారవుతుంది. దీనిలో పాల్గొనే సైనిక బలగాలు మరియు ఆయుధ సామగ్రిల మోతాదు డబ్బుడబ్బుణుకీ లేదా కొరియా యుద్ధంతో సరిపోలేవిగా వున్నాయి. దీనిలో ఇమిడి వున్న సంక్లిష్ట స్వభావం రీత్యా అధిక సంఖ్యలో ప్రాణనష్టం, మరియు గాయపడే వారి సంఖ్య వుంటుంది”.

అమెరికా సైన్యం కొరియా యుద్ధం (అణుయుద్ధం) పథక అమలుకు ప్రస్తుతం తయారీగా వుండి సాకల్యంగా లెక్కలు వేస్తోంది. సర్వసైన్యాధ్యక్షుడైన ఒబామా ఆదేశాలతో వారు జరపటానికి సన్నద్ధమైయున్న ఈ యుద్ధం - హిరోషిమా, నాగసాకిల విధ్వంసాన్ని మించిపోనుంది.

క్లుప్తంగా చెప్పుకోవాలంటే, ఉత్తర కొరియాపై అమెరికా అణుదాడులకు ఆమోదం పొందే లక్ష్యంతో ఒబామా హిరోషిమాలో పర్యటిస్తున్నాడు. ప్రపంచ శ్రామిక ప్రజానీకాన్ని, అణుబాంబు దాడులలో బ్రతికి బయటపడ్డ హిరోషిమా ప్రజలను, అణు నిరాయుధీకరణకు తాను కృషిచేస్తున్నట్లుగా మోసగించటానికి ఈ పర్యటన ఉద్దేశించబడింది. హిరోషిమా ప్రజలకు, ఒబామాకు మధ్య పునరాలోచన చేయవలసిందిగానీ, రాజీగానీ లేనేలేదు. ఎందుకంటే మేము 1945 ఆగస్టు 6న అణుబాంబుల దాడికి గురైన నాటినుండి అణ్వయుధాలకు, యుద్ధాలకు వ్యతిరేకంగా పోరాడుతూనే వస్తున్నాము.

అంతర్జాతీయంగా కార్మికవర్గ ప్రజానీకపు ఐక్యత మరియు సంఘీభావానికి మాత్రమే అణ్వయుధాలను నిర్మూలించే శక్తి వుంది.

ఒబామా హిరోషిమా వచ్చి, పీస్ మ్యూజియమ్ సందర్శించిన సందర్భంలో అతను అణ్వయుధాల నిర్మూలనకు కృషిచేస్తున్నట్లుగా మరింత గంభీరంగా వుండవచ్చు. కానీ ఇదంతా భూమికలేని భ్రమాజనితమే. ఏప్రిల్ లో జరిగిన జి-7 దేశాల విదేశాంగ మంత్రుల సమావేశం తర్వాత పీస్ మ్యూజియమ్ ను ‘చిత్తశుద్ధి’తో సందర్శించిన అమెరికా విదేశాంగ మంత్రి జాన్ కెర్రీ చేసిన సమీక్ష సారాంశమేమిటి? “యుద్ధం మొదటి పద్ధతి కానే కాకూడదు. చివరి పద్ధతిగా మాత్రమే వుండాలి” - ఇదీ పీస్ మ్యూజియం సందర్శించిన వెనువెంటనే జాన్ కెర్రీ తక్షణ అభిప్రాయం. ఇప్పటికీ కెర్రీ మరియు ఒబామా - ఇరువురూ యుద్ధం అవసరాన్ని గురించి అది చివరి విధానంగా వుండాలని చెప్తూ ఒకేలా బోధిస్తూ వున్నారు. (అణుయుద్ధాన్ని గురించి) ‘అటమిక్ బాంబ్ క్యాజువాల్ టీ కమిషన్’ (ఎబిసిసి) పరిశోధనలో వెల్లడైన నిర్ధారణల ద్వారా అణుబాంబు కలిగించే విధ్వంసం వాస్తవికత గురించి, ఎంతోకాలంగా మరుగుపరచిన అంతర్గత విషయాల గురించి అమెరికా పాలకులకు తగినంత పరిజ్ఞానం వుంది. ఆ కారణంగా అణ్వయుధాన్ని చివరి అస్త్రంగా పరిత్యజించాల్సిన అవసరం వారికి వుంది.

పెట్టుబడిదారులకు, ప్రపంచంలో ఒక్కశాతంగా వుండి ఆధిపత్యం చెలాయించే వీరికి, 99 శాతంగా వున్న ప్రజలను, కార్మికవర్గాన్ని విభజించి పాలించేందుకు యుద్ధము మరియు అణ్వస్త్రాలు తప్పనిసరి అయినవిగా పరిణమించాయి. ప్రపంచ కార్మిక ప్రజానీకం మధ్యన వారు శత్రుత్వాన్ని పెంచి పోషిస్తారు. సామ్రాజ్యవాదుల ప్రయోజనాల కోసం ఒకర్నొకరు చంపుకునేట్లు చేస్తారు. శాశ్వత తొలగింపు, క్రమబద్ధీకరణ చేయకపోవటం, అత్యంత తక్కువ వేతనాలు, అధిక పనిభారం వంటి చర్యలతో ‘కార్మికులను హత్యగావించే’ రాజకీయాలను మనం చూస్తున్నాం.

దగాచేస్తున్న... (మొదటిపేజీ తరువాయ)

ఆంధ్రప్రదేశ్ రాష్ట్రంలో ‘రాజధాని నిర్మాణం - జిల్లాలలో వివిధ పథకాల పేరిట భూముల సేకరణ - పుష్కరాల నిర్వహణ’ పనులే - గత రెండు సంవత్సరాలుగా ప్రభుత్వ ఎజెండాగా మారిపోయి, మిగిలిన అన్ని రంగాల ప్రజల సమస్యలన్నీ గాలికొదిలివేయబడ్డాయి. నిత్యావసర వస్తువుల ధరలు అంతరిక్షంలోకి ఎగబాకి మధ్య తరగతి ప్రజలకు సైతం చుక్కలు చూపిస్తున్నాయి. ఇక సామాన్య, బడుగుజీవుల సంగతి మరింత దుర్భరంగా మారింది. ధరలను ప్రజలకు అందుబాటులోకి తెచ్చే ప్రయత్నాలను ప్రకృనుంచిన పాలకులు, ధరల పెరుగుదలకు కారణమైన తమ విధానాలను విస్మరించిన పాలకులు - విదేశాల నుండి పప్పుధాన్యాల దిగుమతి చేసుకొంటూ ధరలను నియంత్రించామనే ప్రకటనలకే పరిమితమై పోతున్నారు. వాస్తవాచరణలో రేషన్ షాపుల ద్వారా ప్రభుత్వ పంపిణీ వ్యవస్థను ఎత్తివేస్తూ, ఆహార పంటల ఉత్పత్తిని నిరుత్సాహపరుస్తూ, వందశాతం చిల్లర వర్తకంలోకి విదేశీ శ్రత్యక్ష పెట్టుబడులను ఆహ్వానిస్తూ, పూర్వ - ఫార్వర్డ్ ట్రేడింగ్ లను, చిల్లర వర్తకంలో గుత్త వ్యాపారసంస్థలను భారీగా పెంచే చర్యలు చేపడ్తూ ఇటు వినయోగదారులైన ప్రజలను, ఉత్పత్తిదారులైన రైతాంగాన్ని దోచుకోవటమే గాకుండా, దేశవ్యాపితంగా స్వయం ఉపాధి రంగంలోనున్న ఆరుకోట్లపైగా చిల్లర దుకాణదారుల పొట్టగొడ్డున్నారు.

ఉగాది నాటి పంచాగశ్రవణాల్లో, వాతావరణ శాస్త్రజ్ఞుల అంచనాల్లో పుష్కల వర్షాలను కురిపించిన పాలకులు, ఖరీఫ్ సీజన్ ప్రారంభమైనా సగటు వర్షపాతం లోటులో వున్నప్పటికీ, విద్యుత్తు

యుద్ధానికి వ్యతిరేకంగా, అణ్వయుధాలకు, అణుశక్తికి వ్యతిరేకంగా, సైనిక యుద్ధ స్థావరాలకు వ్యతిరేకంగా సాగుతున్న పోరాటాలను అణచివేసే రాజకీయ విధానాలను మనం చూస్తున్నాం. ఈ రాజకీయాల కొనసాగింపే ఈ దురాక్రమణ యుద్ధం (అణుయుద్ధం) మరియు దీనిని అమలు జరుపుతున్న వారే అబే, ఒబామా లిరువురూ!

శాంతికోసం ప్రయత్నాలు జరపమని ఒబామా, అబేలను అడిగే ఆలోచనను మేము తిరస్కరిస్తున్నాం; లేదా చైనా, ఉత్తరకొరియా పాలకులలాగా ప్రతిచర్యలు చేపట్టటాన్నీ మేము తిరస్కరిస్తున్నాం. ప్రపంచంలో 99 శాతానికి చెందిన కార్మికవర్గ ప్రజానీకం ఐక్యంగా, అంతర్జాతీయ సంఘీభావాన్ని కూడగట్టటం ద్వారా ఒక్కశాతంగా వున్న ఆధిపత్య శక్తులను తిరుగులేకుండా తిప్పికొట్టగలుగుతాం. అణ్వయుధాలను, యుద్ధాన్ని అంతం చేయగల ఏకైక మార్గమిదే.

‘కొరియా - అమెరికా - జపాన్ సైనిక కూటమి’ రూపొందిస్తున్న నూతన కొరియా యుద్ధానికి వ్యతిరేకంగా పదే పదే నిర్ణయాత్మకమైన దేశవ్యాపిత సమ్మెలు చేస్తూ పోరాటం సాగిస్తూ వస్తున్న ‘కొరియన్ కాన్ ఫెడరేషన్ ఆఫ్ ఫ్రీడ్ యూనియన్స్ (కెసిటియూ)తో సంఘీభావాన్ని ఏర్పరచుకోవటం ప్రథమ కర్తవ్యంగా చేపట్టాలి.

మే 26, 27 తేదీలలో హిరోషిమాలో ఒబామా పర్యటనను నిరసిస్తూ ప్రదర్శనలలో భుజం భుజం కలిపి పాల్గొనవలసిందిగా దేశ పౌరులందరికీ పిలుపు నిస్తున్నాము. ఇప్పటికీ అణుబాంబు బాధితులుగానున్న వారందరిపక్షాన నిలిచి అణ్వస్త్ర వ్యతిరేక, యుద్ధ వ్యతిరేక సూత్రబద్ధ వైఖరితో వారు సాగిస్తున్న కార్యక్రమాలకు పోరాటరంగంలోనున్న కార్మిక యూనియన్లను, విద్యార్థి మండళ్ళను సంఘీభావంగా నిలుపుదాం. ★

తయారీకి ప్రథమ ప్రాధాన్యతనిచ్చి సాగునీటి విడుదలకు సంసిద్ధంగాకుండా, గత నాలుగు సంవత్సరాలుగా కరువు వెంటాడుతున్న రైతుల జీవితాలతో చెలగాటమాడుతున్నారు. పుష్కరాల అవసరంకోసమంటూ పులిచింతలలో నీటిని నిల్వచేసి వుంచామని, వ్యవసాయ అవసరంకంటే పుష్కరాల అవసరమే తమకు అధికమని చాటి చెపుతున్నారు. కాలువల తవ్వకాలు కూడా పూర్తి కాకుండా పట్టిసీమ నీరును పరుగులు పెట్టిస్తున్నా మంటూ అపర భగీరథులుగా భుజకీర్తులు తగిలించుకుంటూ ప్రచార పటాటోపంతో రైతాంగాన్ని, ప్రజానీకాన్ని దగా చేస్తున్నారు.

మతాతీతంగా ప్రభుత్వ కార్యక్రమాలను నిర్వహించాల్సిన పాలకులు, ప్రతీ ప్రభుత్వ కార్యక్రమాన్ని మతక్రతువుగా మార్చివేయటంతో పాటు కృష్ణా పుష్కరాల ప్రచారకర్తలుగా వ్యవహరిస్తున్నారు. పనిలోపనిగా స్వామికార్యం, స్వకార్యం చక్కబెట్టుకుంటున్నారు. అధికారంలోకి వచ్చిన నాటినుండి కృష్ణా పుష్కరాల నిర్వహణ గురించి మాట్లాడుతూ కూడా, చివరి రెండు నెలల్లోనే హడావుడి పనులు ప్రారంభించి, టెండర్లు కూడా లేకుండా తమ అనుయాయులకు అందినకాడికి దోచిపెట్టే చర్యలు తీసుకున్నారు. ప్రజలకు అంతు లేని సౌకర్యాల కోసమే అహర్నిశలు శ్రమిస్తున్నామని ఫోజుకొడుతూ వారిని వంచిస్తున్నారు.

బడాసంపన్నుల, సామ్రాజ్యవాద కార్పొరేట్ల సేవలో నిమగ్నమై, ప్రజలపై భారాలు పెంచుతూ, వారిని నిరంతరం దగాచేస్తూన్న ప్రభుత్వాల ప్రజా వ్యతిరేక విధానాల వంచనను ప్రజలలో శక్తివంతంగా వెల్లడిచేసి, ఉద్యమింపజేయటం నేటి తక్షణ కర్తవ్యంగా వుంది. ★

సోవియట్ యూనియన్ లో స్త్రీల పరిస్థితి



రచన : జి.యన్. సిరిబ్రెన్కోవ్ అనువాదం : తోలేటి జగన్మోహనరావు

ప్రచురణ : తరిమెల నాగిరెడ్డి మెమోరియల్ ట్రస్ట్ వల : రూ. 120/-

ప్రతులకు : మైత్రీబుక్ హౌస్

28-9-1, జబోటి వీధి, కారల్ మార్క్స్ రోడ్, విజయవాడ - 2

గ్రామ యూనిట్ ప్రాతిపదికగా సమగ్ర భూ సర్వే చేపట్టాలి

జి.వో. నెంబర్ 255, 271లను రద్దుచేయాలి

ఆంధ్ర రాష్ట్రంలో రైతుల భూమి హక్కును రకరకాలుగా పాలకులు మారుస్తూ గందరగోళం సృష్టిస్తున్నారు. ప్రభుత్వాలు మారినప్పుడల్లా ఈ గందరగోళం ఎక్కువవుతోంది. 18-6-2016న తెలుగుదేశం ప్రభుత్వం విడుదలచేసిన జి.వో.నెం: 255, ఆ తర్వాత 271 జివో మరింత గందరగోళానికి దారితీసింది. భూమి బదలాయింపు లావాదేవీలన్నీ ఇప్పటివరకు పట్టాదారు పాస్పుస్తకం, టైటిల్ డీడ్ ఆధారంగా జరుగుతుంటే, ప్రస్తుత జి.వో.ప్రకారం వాటితో సంబంధం లేకుండా 1 బి ఆధారంగా (పట్టాదారుని పేరు, అనుభవదారుని పేరు) భూముల హక్కుల బదలాయింపులు రిజిస్ట్రేషన్ ఆఫీసుల్లో జరుగు తాయని, బ్యాంక్ రుణాలు కూడా 1బి ఆధారంగానే లభిస్తాయని జి.వో.లో పేర్కొన్నారు. ఈ విధానం వలన అనేక అవకతవకలు, అక్రమాలు జరుగుతాయని రైతాంగం ఆందోళన చెందుతున్నారు.

బ్రిటిష్ వలసపాలనలోనూ భూమిపై రైతుల హక్కు మారుతూవచ్చింది. పెద్దఎత్తున పన్నులు రాబట్టు కోవటమే ధ్యేయంగా పెట్టుకొన్న వలసపాలకులు, భూమిపై రైతుకు నిర్దిష్టమైన హక్కును కల్పిస్తున్నట్లు ప్రకటించారు. అందుకు 1860లో మొదటిసారిగా భూసర్వే నిర్వహించారు. దాని ఆధారంగా పట్టాలు మంజూరు చేశారు. సాంప్రదాయ కొలతలస్థానే ఎకరాల్లో భూమిని కొలిచి, పంటలు పండినా పండక పోయినా ఏ రైతు ఏ భూమికి ఎంత శిస్తు చెల్లించాలో కంపెనీ ప్రభుత్వం నిర్ణయించింది. రైతాంగానికి దీనివలన భూమిపై హక్కు లభించినప్పటికీ ప్రభుత్వ పీదనకు గురైనారు.

పట్టారూపంలో రైతాంగానికి భూమిపై హక్కు కల్పించటాన్ని జమీందార్లు వ్యతిరేకించటంతో 1865లో వలస పాలకులు రెంట్ రికవరీ చట్టం తెచ్చారు. ఈ చట్టం రైతుల హక్కులను హరించింది. జమీందార్లలో భూమి యావత్తుకు యజమాని ఎవరూ, జమీందారుకు శిస్తు పెంచే అధికారం వుందా, సాంప్రదాయక భూములను, బంజర్లను కౌలుకి యిచ్చే అధికారం జమీందార్లకు వుందా అన్న ప్రశ్నలమీద ఈ చట్టం చేశారు.

జమీందార్లు భూస్వాములనీ, తమ భూములమీద వారు వసూలుచేసేది 'కౌలు' అనీ, కౌలు శిస్తుకు భిన్నమైందని ఈ చట్టం పేర్కొంది. కౌలు రాబట్టు కోవటానికి అవలంబించాల్సిన విధానాలను కూడా చట్టం వివరించింది. పట్టాలను ప్రతి సంవత్సరం ధృవీకరించుకోవాలని ఈ చట్టం శాసించింది. దీనివలన రైతు కేవలం ఒక సంవత్సరానికి నియమించినటువంటి కౌలుదారు మాత్రమేనని, అతనికి భూమిమీద ఎటువంటి జిరాయితీ హక్కులు లేవని న్యాయస్థానాలు తీర్పులు యిచ్చాయి. ఈ తీర్పులు రైతుల ప్రయోజనాలను దెబ్బతీశాయి. పరంపరానుగతంగా వచ్చిన రైతుల హక్కులను లెక్కచేయక, భూములనుండి వెళ్ళగొడతామని జమీందార్లు, రైతులు చెల్లించాల్సిన కౌళ్ళను విపరీతంగా పెంచారు. నీటి వనరుల మీదా, భూమిమీదా జమీందార్ల హక్కుల విషయమై ఎన్నో తగాదాలు, కోర్టుకేసులు నడిచాయి.

రెంట్ రికవరీ చట్టం వలన రైతులు తీవ్రంగా నష్టపోయి సర్వం కోల్పోయే పరిస్థితి ఏర్పడింది. ఇది తనకు నష్టదాయకమని గమనించిన బ్రిటిష్ ప్రభుత్వం, రైతులకు జిరాయితీ హక్కులు కల్పించాలని నిర్ణయించింది. అందుకు 1860 సం॥లో చేసిన సర్వేని తిరిగి సర్వేచేయించి మెట్ట-మాగాణి భూముల వర్గీకరణ చేసింది. దాని ఫలితంగా వచ్చిందే 1908 నాటి మద్రాస్ ఎస్టేట్స్ ల్యాండ్ యాక్ట్-1. జమీందారీ ప్రాంతాల్లోని రైతులకు, తమ భూములమీద తిరిగి జిరాయితీ హక్కు కల్పించింది. భూమిపై జిరాయితీ హక్కు కల్పించినప్పటికీ పట్టాల పంపకం లోనూ, రెంట్ బకాయిలు రాబట్టుకొనే విషయంలోనూ, నీటి తీరువా విషయంలోనూ రైతులకు హాని చేసేదిగా ఈ యాక్ట్-1 పరిణమించింది. జమీందార్లు తరచూ రైతులను కోర్టుకి ఈడ్చారు. పేద, మధ్యతరగతి రైతులకు న్యాయస్థానాలకు వెళ్లి అనుకూలమైన తీర్పులు తెచ్చుకోవటం తలకు మించిన భారమైంది. జమీందార్ల వత్తిడికి మద్రాసు ప్రభుత్వం తరచు లొంగిపోయేది. 1921-30 సం॥ మధ్యకాలంలో పానగావ్ రాజు, దా॥ సుబ్బరామన్

మద్రాసు ముఖ్యమంత్రులుగా వున్నారు. వీరిద్దరూ జమీందార్లే.

వలస పాలకులనుండి అధికారాన్ని బదలాయించుకొన్న దేశీయ దళారీ పాలకులు, భూహక్కుల విధానంలోనూ వారి విధానాలనే కొనసాగించారు. భూరికార్డులను, భూబదలాయింపు రిజిస్ట్రేషన్ విధానాలను మారుస్తూ రైతాంగాన్ని యిబ్బందులపాల్పేస్తున్నారు. భూమి శిస్తును ఎక్కువ రాబట్టుకొనేందుకైనా 1905లో వలస పాలకులు జరిపిన భూ సర్వే రైతాంగానికి భూమిపై హక్కులు కల్పించింది. 1908 తర్వాత ఇంతవరకు సమగ్రమైన భూసర్వే రాష్ట్రంలో జరగలేదు. సుదీర్ఘకాలం ఇది కొనసాగటం వలన భూబదలాయింపులు, యజమానుల పేర్లు మారాయి. ఇది సక్రమంగా రికార్డులకు ఎక్కులేదు. ఫలితంగా భూహక్కుల విషయంలో అనేక సమస్యలను రైతాంగం ఎదుర్కోవాల్సి వస్తున్నది. భూ సర్వే సమగ్రంగా చేపట్టకుండా 1958లో జాయింట్ పట్టాలుగా ఉన్న వాటిని విడగొట్టి రాష్ట్ర పాలకులు చేతులు దులుపుకొన్నారు.

బ్రిటిష్ వలస పాలనలో సర్కారు జిల్లాల్లో మునసబు, కరణాలకు గ్రామ రెవిన్యూ వసూలు, భూరికార్డుల అధికారం యిచ్చారు. 'స్వతంత్ర' పాలనలో కూడా 1983 వరకు వీరి అధికారం కొనసాగింది. తెలంగాణ ప్రాంతంలో పటేల్, పట్నాగిరిలు మరింతగా అధికారం చలాయించారు. భూసర్వే సంబంధం, రికార్డులపై పూర్తి పట్టుకలిగిన వీరు అమాయక రైతులను అనేక రకాలుగా మోసం చేస్తూవచ్చారు. భూస్వాములతో కుమ్మక్కై, అమాయక రైతులు సాగుచేసుకొంటున్న భూములు, భూస్వాముల పేరుతోనో, తమ అనుయాయుల పేరుతో బదలాయింపు చేసేవారు. ఈ విధంగా పేద అమాయక రైతులను భూములకు దూరం చేశారు.

1983 సం॥లో జరిగిన సాధారణ ఎన్నికల్లో భాగంగా రాష్ట్ర శాసనసభకు ఎన్నికలు జరిగి ఎన్.టి.ఆర్. నాయకత్వంలో తెలుగుదేశం పార్టీ గెలుపొంది ప్రభుత్వం ఏర్పాటు చేసింది. అధికారం చేపట్టిన కొద్ది నెలల్లోనే తెలంగాణ ప్రాంతంలో పటేల్, పట్నాగిరిలను, కోస్తా ప్రాంతంలో మునసబు, కరణాల వ్యవస్థను రద్దుచేసి, గ్రామ రెవిన్యూ అధికారులను నియమించారు. ఇది ఆహ్వానించదగ్గదే అయినప్పటికీ గ్రామ సర్వే రికార్డుల, రెవిన్యూ విధానం ఎడల అవగాహన కలిగించకుండా వి.ఆర్.ఓ.ల నియామకం వలన అనేక సమస్యలు సృష్టించబడ్డాయి. భూమిపై రైతుకు భరోసా కల్పించించేందుకు పట్టాదారు పాస్బుక్ యిచ్చారు. భూముల సర్వే సంబంధం ఎడల వి.ఆర్.ఓ.లకు సరైన అవగాహనలేని ఫలితంగా భూమి నమోదు, యజమానుల పేర్లలో కొన్ని తప్పులు దొర్లాయి. వాటిని సరిచేయించుకోవటానికి రైతులు అవస్థలు పడాల్సి వచ్చింది.

2004లో జరిగిన సాధారణ ఎన్నికల్లో తిరిగి కాంగ్రెస్ గెలుపొంది రాజశేఖరరెడ్డి ముఖ్యమంత్రిగా ప్రభుత్వం ఏర్పాటు చేసింది. రాజశేఖరరెడ్డి ప్రభుత్వం పట్టాదారు పాస్బుక్, టైటిల్ డీడ్లను ప్రతి రైతుకు అందజేస్తామని చెప్పి దాన్ని విస్తృతపర్వటం జరిగింది. ఈ సందర్భంగా కొందరు దొంగ పాస్పుస్తకాలు పొందారు. కాంగ్రెస్ ప్రభుత్వం అందజేసిన పాస్-టైటిల్ డీడ్ పుస్తకాల్లో లోపాలు జరగటానికి, రెవిన్యూ అధికారుల అధికారపార్టీ నాయకుల అవినీతి సుదీర్ఘకాలం సమగ్ర రూపంలో భూసర్వే జరగకపోవటమే కారణం. ఈ కాలంలో జరిగిన భూబదలాయింపులు, మారిన యజమానుల పేర్లు, సర్వేసంబంధం సక్రమంగా రికార్డులలోకి ఎక్కువపోవటంతోపాటు, అన్లైన్ భూములు పెద్దఎత్తున అన్యాయక్రంతమైనాయి. ఈ తప్పిదమంతా ప్రభుత్వానిదే.

2014లో జరిగిన సాధారణ ఎన్నికల్లో తెలుగుదేశం పార్టీ మెజార్టీ సాధించి చంద్రబాబు ముఖ్యమంత్రిగా ప్రభుత్వం ఏర్పాటుచేసింది. ఈయన కొత్త భూహక్కుల విధానాన్ని ముందుకు తెచ్చాడు. పట్టాదారు పాస్ పుస్తకాల్లో అవకతవకలు జరిగాయని, కొందరు దొంగ పాస్పుస్తకాలు సృష్టించారని వాటిని సరిదిద్దేందుకు అడంగుల ఆధారంగా, సర్వే సంబంధంలో భూరికార్డుల కంప్యూటీకరణను ప్రభుత్వం ప్రకటించింది. ఇందుకూ రిజిస్టర్ డాక్యుమెంట్లు, పట్టాదారు-టైటిల్ డీడ్ పుస్తకాలనే ఆధారం చేసుకొన్నారు. భూరికార్డులు కంప్యూటర్

కరణకూ రైతాంగం అనేక అవస్థలు పడ్డారు. డాక్యుమెంట్లు వుండి పట్టాదారు పాస్పుస్తకం లేకపోయినా, పాస్బుక్ వుండి, డాక్యుమెంట్లు లేకపోయినా కంప్యూటర్లో భూరికార్డులు సమోదు కాలేదు. దీనికితోడు ఒకే సర్వే సంబంధంలో యిద్దరు పేర్లు వున్నా ఆ రైతుల భూములు కంప్యూటర్ కరించ బడలేదు. కుటుంబ వారసత్వంగా భూమి విభజన చేసుకొని సాగుచేసుకొంటున్న కుటుంబసభ్యుల పేర్లు కంప్యూటర్ కరించబడలేదు ఫలితంగా రైతులు, రెవిన్యూ అధికారుల చుట్టూ ఇప్పటికీ తిరుగుతున్నారు. గ్రామాల్లో సభలు జరిపి రెవిన్యూ సరిహద్దుల ఆధారంగా భూసర్వే జరిపి రైతుకు ఏ రూపంలో ఎంత భూమి వుందీ తెలుసుకొని ఆ మేరకు భూమి రికార్డు కంప్యూటర్ కరణ చేస్తే అవకతవకలకు ఆస్కారం వుండేది కాదు. ఆ పనిచేసి వుంటే కంప్యూటర్ కరణకు వందలాది కోట్లు ఖర్చుచేయాల్సిన అవసరం వుండేది కాదు.

ఇంతకుముందు పాస్బుక్-టైటిల్ డీడ్ రూపంలో రైతుకు రెండు పుస్తకాలు యిచ్చారు. కొత్తగా పాస్ పుస్తకంకోసం దరఖాస్తు చేసుకొన్నరైతుకు ఈ-పాస్బుక్ పేరుతో రెండూ కలిపి ఒకే పుస్తకంగా యిస్తున్నారు. ఇంతకుముందు పట్టాదారు పాస్పుస్తకం-టైటిల్ డీడ్ పుస్తకాలు ఆర్.డి.వో; తహశీల్దారు సంతకాలతో రెవిన్యూ డివిజన్ పరిధిలోనే యిచ్చారు. ఇప్పుడు చెన్నయ్ లోని ఒక ప్రైవేట్ కంపెనీతో ఈ-పాస్బుక్ యిచ్చే ఒప్పందం చేసుకొన్నారు. నిర్దిష్ట పరిశీలన చేయకుండా, జాగ్రత్త వహించకుండా జారీచేసిన పాస్పుస్తకాల్లో భూ నమోదులోనూ, యజమాని పేర్లలోనూ తప్పులు దొర్లాయి. ఒక రైతు భూమికి మరొకరి పేరు నమోదైంది. వీటిని సరిచేయించుకోవటం సామాన్య రైతులకు భారంగా మారింది. స్థానిక రెవిన్యూ అధికారులవద్ద ఇలాంటివి సరిచేయించుకోవటం రైతుకు సులువుగా వుంటుంది.

ఈ-పాస్పుస్తకాల మంజూరులో లోపాలు జరుగుతున్నాయని, వాటిని నివారించేందుకు పట్టాదారు పాస్పుస్తకం, టైటిల్ డీడ్, ఈ-పాస్పుస్తకంతో పని లేకుండానే వెబ్ లింక్ ఆధారంగా 1బి రికార్డుల ప్రకారం భూబదలాయింపులు రిజిస్ట్రేషన్ ఆఫీసుల్లో జరుగు తాయని, అదేవిధంగా బ్యాంక్ లు రుణాలు యిస్తాయని జూలై 1 నుండి ఇది అమల్లోకి వస్తుందని జి.వో. స్పష్ట పర్చింది. ఈ జి.వో. రైతులను ఆందోళనకు గురిచేసింది. ఇప్పటికే వెబ్ లింక్ రికార్డుల్లో అనేక అవకతవకలు చోటుచేసుకొన్నాయి. వాటిని సరిచేయకుండా 1బి ఆధారంగా రిజిస్ట్రేషన్లు జరపటమంటే అవకతవకలు పెరగటమే కాకుండా మోసాలకు ఆస్కారం ఏర్పడుతుంది. పేదలకు యిచ్చిన లక్షలాది ఎకరాల భూములు అన్యాయక్రంతమైనాయి. మంత్రులు, ఎం.ఎల్.ఏ.లు పెద్దఎత్తున అన్లైన్ భూములు కొనుగోలు చేశారు. 1బి-ఆధారంతో ఇవన్నీ రిజిస్టర్ చేయబడతాయి. నేటి కంప్యూటర్ పరిజ్ఞానంతో వ్యక్తుల పేర్లు, ఫోటోలు మార్చటం చాలా సులువైంది. అందువలన 1బి రిజిస్ట్రేషన్ విధానం ప్రస్తుతం సరైంది కాదు.

భూరికార్డుల విషయంలో అనేక పద్ధతులు అనుసరించినా 50శాతంలోపు మాత్రమే సక్రమంగా రికార్డులు తయారయ్యాయి. ఇంకా 50శాతం రికార్డులు సరిచేయాల్సివుంది. తమ ప్రయోజనం ఇమిడి వున్నప్పటికీ వలసపాలకులు భూసర్వే చేయిస్తే, 'స్వతంత్ర' పాలకులు అలాంటి పని ఎందుకు చేయలేకపోతున్నారు? గ్రామాల సర్వే జరిపితే భూసర్వే పూర్తిచేయవచ్చు. రైతులకు సృష్టమైన భూహక్కులు కల్పించవచ్చు. కేంద్ర, రాష్ట్ర

ప్రభుత్వాలు ఆ పని చేయటానికి ముందుకురాని ఫలితంగా రికార్డుల గందరగోళం జరుగుతున్నది. ఇప్పటికైనా ఈ వాస్తవాన్ని ప్రభుత్వం గ్రహించి భూసర్వే కార్యక్రమం వెంటనే చేపట్టాలి.

కర్ణాటక రాష్ట్రం భూ రిజిస్ట్రేషన్ కి అనుసరిస్తున్న విధానం అవకతవకలను నివారిస్తున్నది. అమ్మిన-కొన్న వ్యక్తులు రిజిస్ట్రేషన్ కోసం ఆఫీసుకు వెళ్లినవెంటనే రిజిస్ట్రేషన్ జరగదు. నెలరోజులు టైమ్ పట్టి ఆలోపు తాశీల్దార్ ఆఫీసుకు ఆ వివరాలు పంపి, అక్కడినుండి భూరికార్డులు సక్రమంగా ఉన్నాయని సమాచారం అందిన తర్వాతే రిజిస్ట్రేషన్ ప్రక్రియ పూర్తిఅవుతుంది. దీనివలన అవకతవకలు నివారించబడతాయి. ఇదే విధానాన్ని ఆంధ్రప్రదేశ్ లో అమలుజరిపితే ప్రస్తుతం వున్న లోపాలు కొంతమేరకైనా సరిదిద్దబడతాయి.

ముఖ్యమైన భూమి హక్కుల సమస్యపై ప్రభుత్వం నిర్ణయం తీసుకొనేప్పుడు గ్రామసభలు జరిపి ప్రజాభిప్రాయం ప్రకారం నిర్ణయం తీసుకోవాలి. అలాంటి విధానం పాలకులకు లేకుండాపోయింది. ఎ.సి.గడుల్లో రైతుసంఘం నాయకులుగా చెప్పు కొంటున్న కొందరితో చర్చలు జరపటం సమస్యకు పరిష్కారం కాదు.

కేంద్ర-రాష్ట్ర పాలకులు చిన్న, సన్నకారు రైతులను ప్రత్యక్షంగా, పరోక్షంగా భూములనుండి వెళ్ళగొట్టే విధానాలను అమలు జరుపుతున్నారు. నామమాత్రపు సవరణలతో వలసపాలకులు చేసిన భూసేకరణ చట్టాన్నే నేటికీ అమలు జరుపుతున్నారు. సెజ్ లు, విమానాశ్రయాలు, పోర్టులు, కారిడార్ ల పేరుతో లక్షలాది ఎకరాల రైతాంగం భూములను లాక్కొని, ఆ భూములను బడాపరిశ్రమాధి పతులకు, కార్పొరేట్ సంస్థలకు ప్రత్యక్షంగా కట్టబెడుతూ, రైతులను భూములకు దూరం చేస్తున్నారు. సేద్యపు ఖర్చులు పెరిగే విధానాలు అమలుజరుపుతూ, పంటలకు న్యాయమైన ధరలు ప్రకటించకుండా సేద్యం నష్టదాయకంగా మార్చి సేద్యం నుండి రైతులు తప్పుకొనేలా చేసి, వారి భూములు కాంట్రాక్టు సేద్యానికి, కార్పొరేట్ సంస్థలకు అప్పగించేలా పరోక్ష పద్ధతిని అమలు పరుస్తున్నారు.

ప్రస్తుత భూరికార్డుల గందరగోళం చిన్న, సన్నకారు రైతులను భూములనుండి వైదొలగేలా చేస్తుంది. భూస్వాములు, ధనికరైతులు భూరికార్డులను వివిధంగానైనా సాధించుకోగలరు. పేద రైతులు మాత్రమే భూహక్కులు సాధించుకోవటానికి అనేక అవస్థలు, ఆర్థికపరమైన యిబ్బందులు పడాల్సివస్తుంది. వీటిని ఎదుర్కోలేని రైతులు భూములు కోల్పోవటమో, గత్యంతరంలేని పరిస్థితుల్లో అయినకాడికి అమ్ము కోవటమో చేయాల్సివస్తుంది. ఫలితంగా భూమికి దూరమౌతారు. చిన్న కమతాల సేద్యం నష్టదాయకం అంటున్న ప్రభుత్వ మాటల్లోనే ఈ ప్రమాదం దాగి వుంది.

భూహక్కుల రికార్డుల గందరగోళం సృష్టిస్తున్న ప్రభుత్వ విధానాలను రైతాంగం అర్థంచేసుకోవాలి. గ్రామ యూనిట్ గా నిర్దిష్ట కాలపరిధిలో గ్రామ సరిహద్దుల ఆధారంగా సమగ్ర భూ సర్వే వెంటనే అమలుజరపాలనీ, పాస్బుక్, టైటిల్ డీడ్ ఆధారంగా రిజిస్ట్రేషన్లు జరగాలనీ, రిజిస్ట్రేషన్ కి ముందు తాశీల్దార్ ఆఫీసు నుండి సమాచారం తెలుసుకొన్న తర్వాతనే రిజిస్ట్రేషన్ చేయాలనీ, ఈ-పాస్బుక్ ల జారీ ప్రక్రియ ప్రైవేట్ సంస్థలకు కాకుండా, రాష్ట్ర ప్రభుత్వ రెవిన్యూ యంత్రాంగం ద్వారానే చేయించాలనీ, లోపాలను సరిదిద్దాలని రైతాంగం ఉద్యమించాలి. ★

ఆదివాసుల ఆత్మీబంధువు, రైతాంగి ఉద్యమ మిత్రులు


- డా॥ బి.డి.శర్మ

ప్రచురణ : రైతుకూలీసంఘం (ఆంధ్రప్రదేశ్)
1/8 డెక్మిలో 104 ఫుటలు, వెల : రు. 30/-

ప్రతులకు : స్పెత్రీ బుక్ హౌస్

జలీల్ వీధి, అరందల్ పేట,

కార్లమార్క్సిరోడ్డు, విజయవాడ-520002.



రైతుకూలీసంఘం(ఆం.ప్ర) రాష్ట్రకార్యవర్గ తీర్మానాలు

రైతుకూలీ సంఘం(ఆం.ప్ర) రాష్ట్రకార్యవర్గ సమావేశం జూలై 12,13 తేదీలలో విజయవాడలో సంఘం రాష్ట్ర అధ్యక్షులు కా॥ సింహాద్రి రూస్సీ అధ్యక్షతన జరిగింది. ఈ సమావేశం - రాష్ట్రంలో రైతులు, రైతుకూలీలు, గిరిజనులు ఎదుర్కొంటున్న పలురకాలు సమస్యలను చర్చించటంతోపాటు, రాష్ట్రప్రభుత్వ భూసేకరణ విధానాన్ని, వివిధ పేర్లతో వివిధ ప్రాంతాల్లో రైతులనుండి భూములు గుంజి వేసుకోవటాన్ని చర్చించి ఈ క్రింది తీర్మానాలను చేసింది.

అమరులకు జోహార్లర్పిస్తూ...

ఏజన్సీ గిరిజనసంఘం కార్యదర్శి, రైతుకూలీ సంఘం(ఆం.ప్ర) తూర్పుగోదావరిజిల్లా నాయకులు కామ్రేడ్ కుండగ గంగరాజు(70సం॥లు) అనారోగ్యం, వృద్ధాప్యంతో ఈ నెల 8వ తేదీన కొండమొదలులో మృతిచెందారు. కొండమొదలులో భూస్వాముల స్వాధీనంలోని భూముల స్వాధీన ఉద్యమ ప్రారంభంనుండి కామ్రేడ్ గంగరాజు గత నాలుగు దశాబ్దాలపైగా కాలంలో సంఘాన్ని అంటిపెట్టుకొని వున్నారు. కళాకారుడు, ప్రచారకుడు, ఆందోళనా కారుడిగా ఏజన్సీ గ్రామాలన్నింటా చిరపరిచితులైన కామ్రేడ్ గంగరాజు తన ఉద్యమ జీవితంలో ఆరెస్టులను, జైలుజీవితాన్ని, చిత్రహింసలెన్నిటిలోనో ఎదుర్కొని కూడా మొక్కవోక కడవరకూ ఉద్యమంలో కొనసాగారు. ఆయన మృతికి రైతుకూలీసంఘం (ఆం.ప్ర) రాష్ట్రకార్యవర్గం తీవ్ర విచారం వ్యక్తంచేస్తూ, ఆ కామ్రేడ్‌కు జోహార్లర్పిస్తోంది.

విప్లవోద్యమకృషిలో మరణించిన కామ్రేడ్స్ ఎం. సోమాచారి, జి.వి.రాఘవులకు; దళిత సామాజిక నేపథ్యంనుండి ఎదిగి, ప్రజాకళాకారుడిగా ఎన్నో పాటల నందించిన కామ్రేడ్ గూడ అంజయ్యకు రాష్ట్రకార్యవర్గం జోహార్లర్పిస్తోంది.

రైతుల పట్టాదార్ పాస్ పుస్తకాలలో, టైటిల్‌డిడ్‌లో అవకతవకలను సరిచేయాలి

చిన్న సన్నకారు, పేదరైతాంగానికి తమకున్న కొద్దిపాటి భూమిపై హక్కు నిలుపుకోవటమే, చాలా కష్టభరితమైన అంశంగా మారింది. ప్రజాప్రయోజనం పేరున ప్రభుత్వం ఏక్షణాన్నైనా రైతుల భూములు గుంజుకోవటం పరిపాటి అయింది.

ఫలానా సర్వేనెంబర్‌లో భూమి ఫలానా రైతుదేసని రిజిస్ట్రేషన్ దస్తావేజులు/వారసత్వంగా రాసుకున్న భాగపంపిణీ దస్తావేజుల ఆధారంగా పట్టాదారు పాస్‌పుస్తకాలు మరియు టైటిల్‌డిడ్‌లను సంబంధిత రైతులకు అందజేయటం వై.యస్.రాజశేఖరరెడ్డి ముఖ్యమంత్రిగానున్న కాలంలో కాంగ్రెస్ ప్రభుత్వ హయాంలో జరిగింది. దీని ఆధారంగా భూమి హక్కు దారుని/అనుభవదారుని గుర్తింపు, బ్యాంకురుణాలు, బీమా, విపత్తు పరిహారాలను పొందేందుకు అవకాశముంటుందన్నారు.

చంద్రబాబునాయుడు నాయకత్వంలో టిడిపి రాష్ట్రంలో అధికారంలోకి వచ్చాక గ్రామాలలో నిర్వహించిన ‘మీ ఇంటికి-మీ భూమి’ కార్యక్రమాల సందర్భంగా లక్షలాదిమంది రైతులు తమతమ పట్టాదార్ పాస్‌పుస్తకాలు, టైటిల్‌డిడ్‌లు అనేక లోపాలతో నమోదు చేశారని, వాటన్నింటినీ సవరించాల్సిందిగా విజ్ఞాపన పత్రాలు అందజేశారు.

వీటన్నింటినీ సవరించి ఏదో మేరకు రైతులకు ఉపశమనం కలిగించే బదులుగా చంద్రబాబు ప్రభుత్వం, భూముల రిజిస్ట్రేషన్ దస్తావేజులు లేదా లోపాలతో కూడిన పట్టాదార్ పాస్‌పుస్తకాల ఆధారంగా వెబ్‌ల్యాండ్ పోర్టల్‌లో రైతుల భూముల సమాచార మంతా ‘1బి’ ఖాతాలో నమోదుచేసే ప్రక్రియకు పూనుకుంది. తదనుగుణంగా జూలై 1వ తేదీనుండి పట్టాదార్ పాస్ పుస్తకాల, టైటిల్‌డిడ్‌ల వినియోగాన్ని రద్దుచేస్తూ, ఆన్‌లైన్‌లో (కంప్యూటర్‌లో) భూమి యజమానులైన రైతుల పేర్లు నమోదు అయివుండటాన్నే పరిగణలోకి తీసుకుంటామని, దీని ఆధారంగానే రాష్ట్రంలో ఏ ప్రాంతంలోని భూములైనా, మరెక్కడ నుండైనా కొనుగోలు, అమ్మకం చేసుకొనే సౌలభ్యం కలిగిస్తున్నట్లుగా చాలా ఘనంగా పేర్కొంది. ఆ మేరకు 255, 271 జీవోలను జారీచేసింది.

రాష్ట్రప్రభుత్వం తీసుకున్న ఈ చర్య రైతాంగంలో తీవ్ర అలజడికి కారణమైంది. పాస్ పుస్తకాలు, టైటిల్ డీడ్‌లల్లో వున్న అవకతవకలను సరిచేయటానికి

బదులుగా, వాటిని రద్దుచేసి ప్రభుత్వం చేపట్టిన ‘1బి’ ఆధారంగా భూ లావాదేవీలు నిర్వహించటమనే విధానం రైతులను మరిన్ని ఇబ్బందులకు గురిచేస్తుంది.

రాష్ట్రప్రభుత్వం తన యంత్రాంగంలో భాగమైన రెవిన్యూ అధికారులను, సిబ్బందిని వినియోగించి, రైతులు లేవనెత్తిన అభ్యంతరాలన్నింటిపై గ్రామప్రజల సమక్షంలో సమగ్ర విచారణ, సర్వే జరిపితే పట్టాదార్ పాస్ పుస్తకాలలో, టైటిల్‌డిడ్‌లల్లోవున్న అవకతవకలను సరిచేయటం కష్టమైన విషయమేమీకాదు. ప్రభుత్వం ఈ పనికి పూనుకోకుండా, మద్రాసు కంపెనీద్వారా ఆన్‌లైన్‌లో భూముల నమోదు ప్రక్రియను చేపట్టి రైతులను మరింత గందరగోళానికి, అయోమయానికి గురిచేస్తోంది.

ఈ నేపథ్యంలో-గ్రామ ప్రజలందరి సమక్షంలో రాష్ట్రప్రభుత్వ రెవిన్యూ యంత్రాంగం ఆధ్వర్యంలో ఆయా గ్రామాల సరిహద్దుల ఆధారంగా రైతుల భూముల సర్వే జరిపి, పట్టాదార్ పాస్‌పుస్తకాలలో, టైటిల్‌డిడ్‌లలోనున్న సర్వే నెంబర్లు/పేర్లు/భూవిస్తీర్ణం అవకతవకలను తక్షణం సరిచేయాలని రైతుకూలీ సంఘం(ఆం.ప్ర) డిమాండ్ చేస్తోంది. పాస్‌పుస్తకాలను, టైటిల్‌డిడ్లను రద్దుచేస్తూ, 1బి ద్వారా వెబ్‌ల్యాండ్ విధానంలో భూములపై యాజమాన్యం గుర్తింపు, క్రయవిక్రయాలు చేయబాసుకోవటం - లక్షలాది ఎకరాల ప్రభుత్వ, బంజరు, ఎస్టేట్ భూములను మోసకారిత్వంగా బడాసంపన్నులకు, కార్పొరేట్లకు గుట్టుచప్పుడు కాకుండా కట్టబెట్టే ప్రభుత్వ మోసకారి విధానంగా, రైతుల అనుభవంలోని భూములను రైతులే తెలియకుండా బడాపర్దాలకు ధారాదత్తం చేసేందుకు ఉద్దేశించిన చర్యగా రైతుకూలీసంఘం(ఆం.ప్ర) స్పష్టం చేస్తూ, ప్రభుత్వం 1బి అమలుకై తీసుకొచ్చిన 255, 271 జీవోలను రద్దుచేయాలని డిమాండ్ చేస్తోంది.

మార్మికంగా సాగుతోన్న స్పార్ట్స్‌ఫెల్డ్ సర్వే (ప్రజాసాధికార సర్వే)

రాష్ట్రప్రభుత్వం ఈ నెల 8వ తేదీనుండి రాష్ట్రవ్యాపితంగా లక్ష ట్యాబ్‌లనుపయోగించి, తన అధికారయంత్రాంగాన్నంతా మోహరించి ఈ నెల, వచ్చే నెలల్లో రెండు విడతలుగా స్పార్ట్స్‌ఫెల్డ్ సర్వే (ప్రజాసాధికార సర్వే) పని ప్రారంభించింది. 83 రకాల ప్రశ్నలతో, రాష్ట్రంలోని 1 కోటి 49 లక్షల కుటుంబాలలో ఇంటింటికీ వెళ్లి ప్రతి ఒక్కరి పేరు, ఫోటో, ఐరిస్, వేలిముద్రలతోసహా, 83 రకాల ప్రశ్నలకు వారినుండి సమాధానాలు రాబట్టి, 20 రకాల గుర్తింపు కార్డుల వివరాలను సేకరించి కంప్యూటర్‌లో నిక్షిప్తంచేసేందుకు పూనుకొంది. దీనికై ప్రభుత్వ యంత్రాంగానికి ముందుగా శిక్షణను కూడా ఇప్పించింది. ఈ వివరాలన్నింటినీ పొందుపరచటానికి ప్రత్యేకంగా జిల్లాకోక ఐఎస్‌ఎ అధికారిని నియమించారు. నేరుగా ముఖ్యమంత్రి కార్యాలయంలోనే వీటన్నింటినీ భద్రపరుస్తారు. 83 రకాల ప్రశ్నలకు సమాధానాలంటే ఇక రాష్ట్రంలో ఏ పౌరుడికీ గోప్యమనేది వుండదు.

ఆధార్‌కార్డు నమోదు చేసుకునేటప్పుడు దేశ వ్యాపితంగానున్న ప్రజలందరూ ఆధార్‌ను తప్పనిసరిగా కలిగివుండాలని, ఆదాయ, ఆస్తుల, కుటుంబ వివరాలన్నీ దీనిలో నిక్షిప్తంచేస్తామని ఆ సందర్భంగా ప్రకటించారు. వేలకోట్ల రూపాయలు వెచ్చించినా ఈనాటికీ ఆధార్ కార్డుల నమోదు ప్రక్రియ ముగియలేదు; ఈనాటికీ సాగుతూనేవుంది.

కాగా, ఇప్పుడు స్పార్ట్స్ ఫెల్డ్ సర్వే పేరున రాష్ట్రప్రభుత్వం చేబట్టిన ఈ భారీ ప్రక్రియ-వివిధ ప్రభుత్వ పథకాలు దుర్వినియోగం గాకుండా అర్హులైన లబ్ధిదారులకు సక్రమంగా అందేందుకేనని ప్రభుత్వం మోసకారి తనంతో ప్రజల్ని నమ్మించజూస్తోంది. రేషన్‌కార్డులలోనో, ప్రభుత్వ పథకాల అమలులోనో అనర్హుల వున్నారనుకుంటే వారిని తొలగించటం ఈ ప్రభుత్వానికి పెద్ద పనికాదు; దానికి వందలకోట్ల వ్యయంతో ఇంతటి ప్రహసనం అవసరంలేదు; ఇన్ని వివరాలను నమోదు చేయాల్సిన అవసరమూ లేదు. (అర్హులైన వారిలో పెద్ద సంఖ్యలో అధికారపార్టీ అండతో ప్రభుత్వ పథకాల లబ్ధిని దిగమింగుతున్నవారే!)

ఈ సర్వే వెనుక, దీనిని మించి ప్రభుత్వ ప్రయోజనాలు వేరుగా వున్నాయి. ప్రజలందరి ఆనుపానులను, కదలికలను సంపూర్ణంగా తమ గుప్పెటలో నుంచు కోవటంద్వారా వారిని తాను తలచుకున్న వెనువెంటనే నియంత్రించేందుకు, సామ్రాజ్యవాదుల

కనుసన్నలలో నిర్దేశించబడి, అమలుజరుపబడుతున్న విధానమే స్పార్ట్స్‌ఫెల్డ్ సర్వేగా రైతుకూలీసంఘం అభిప్రాయ పడుతూ, దీనిద్వారా ప్రజలకు లబ్ధి చేకూరుతుందనే ప్రభుత్వ బూటకపు ప్రచారాన్ని తిరస్కరిస్తోంది.

జీవో 425/15ను తక్షణం రద్దుచేయాలి

లోకికరాజ్యమని చెప్పుకుంటున్న ప్రభుత్వం, ప్రభుత్వ కార్యకలాపాలనుండి మతాన్ని దూరంపెట్టి, వ్యవహరించవలసిన ప్రభుత్వం-ప్రభుత్వ కార్యకలాపాల న్నింటిలో మతాన్ని జొప్పించటం అధికమౌతోంది. పుష్కరాల సందర్భంగా వచ్చే యాత్రికులకు రవాణా, వసతి సౌకర్యాలను కల్పించటానికి పరిమితం కావాల్సిన ప్రభుత్వం, పుష్కరాల స్నానాలతో ఒనగూడే పుణ్యంగురించి, పుష్కర ప్రాధాన్యత గురించి ప్రచారం గావిస్తూ, పుష్కరాలను నిర్వహిస్తోంది.

రాష్ట్రంలో వివిధ దేవాలయాల తరపునవున్న భూములలో అత్యధికభాగం ఆయాగ్రామాలలోని అగ్రకుల, భూస్వామ్య వర్గాలు తమ హక్కు భుక్తం చేసుకొని అనుభవిస్తున్నాయి. ఆయా దేవాలయాలలో దీపారాధనకు సైతం డబ్బు చెల్లించకుండా అధికార యంత్రాంగాన్ని మేనేజ్ చేసుకొంటూ వస్తున్నాయి.

2015 నవంబర్ 9న రాష్ట్రప్రభుత్వం 425/15 జీవోను జారీచేసింది. దీనిద్వారా హిందూ దేవాలయ భూముల సాగుకు కేవలం హిందూ మతానికిచెందిన వారు మాత్రమే అర్హులని, వారికి మాత్రమే కౌలు కివ్వాలని అందులో పేర్కొంది. గ్రామాలలో వివిధ మతాల, కులాలకు చెందిన పేదప్రజానీకం కలసిమెలసి జీవిస్తుంటారు. ఈ జీవో వీరిమధ్య అన్యేత్యతను, విద్వేషాలను పెంచటానికి ఉద్దేశించబడినదే. ఈ రాజ్యాంగానికి, లోకికవాదానికి కట్టుబడివున్నామని ప్రచారం చేసుకుంటున్న పాలకులు ఈ జీ.వోను విడుదల చేయటంలో వున్న వుద్దేశ్యం ఏమిటని ప్రశ్నిస్తూ, ఈ జీ.వో.ను తక్షణం ఉపసంహరించాలని, దేవాలయ భూములన్నింటినీ కుల, మతాతీతంగా గ్రామాలలోని దళిత, పేద ప్రజానీకానికి సాగుకు ఇవ్వాలని రైతుకూలీ సంఘం(ఆం.ప్ర) డిమాండ్ చేస్తోంది.

సాగర్ నుండి కృష్ణాబ్యారేజ్‌కి నీరు విడుదల చేయాలి

గత సంవత్సరంలాగానే ఈ సంవత్సరం కూడా సాగునీటి సమస్యను కృష్ణా - డెల్టా రైతాంగం ఎదుర్కొంటున్నది. పట్టిసీమ ఎత్తిపోతల పథకంద్వారా కృష్ణా బ్యారేజ్‌కి నీరు అందించి జూన్ 10 కే సాగునీరు విడుదల చేస్తామని ప్రభుత్వం ప్రకటించినా అది అమలు జరగలేదు. ప్రభుత్వ విధానాలపై తీవ్ర విమర్శలు వెల్లువెత్తటంతో కాల్యల పనులు పూర్తికాకుండానే 13-7-16న హడావుడిగా కొన్ని గేట్లు ఎత్తి కృష్ణకు నీరు మళ్లించినట్లు ప్రభుత్వం ప్రచారం చేసుకొంది. పంపుల నుండి వదిలిన 650 క్యూసెక్కుల నీరు కాల్యలో పారటానికే సరిపోదు. దీనిపై రైతుల్లో తీవ్ర అసంతృప్తి వ్యక్తంకావటంతో 24 గేట్లు ఎత్తి 2400 క్యూసెక్కులు నీరు విడుదల చేసి, కాల్యలకు పూజలు జరిపి బ్యారేజ్ ద్వారా సాగునీరు విడుదల చేయనున్నట్లు ప్రకటించి ముందుగా కుడికాల్యలకు విడుదల చేస్తామని అధికారులు చెప్పారు. పట్టిసీమ నుండి 15 వేల క్యూసెక్కులు నీరు విడుదలైతేనే కాల్యలకు సాగునీరు సాధ్యమౌతుంది. ఈ నెలాఖరువరకు ఎడమకాల్యకు నీరు విడుదల సాధ్యంకాదంటున్నారు. సాగునీటి విడుదలలో ప్రభుత్వం అనుసరిస్తున్న విధానాలు

యాజమాన్యపు...(చివరి పేజీ నుండి)

పాలకపార్టీ ప్రముఖుల అండదండలుండటం, కొందరు ప్రముఖులు ఆ కంపెనీలో వాటాదారులుగా వుండటం వల్లనే అన్నది జగమెరిగిన సత్యం. అందువల్లనే పోలీసులు, ప్రభుత్వాధికారులు, ప్రజాప్రతినిధి-పాలనా వ్యవస్థ-అంతా ఆ యాజమాన్యానికి అడుగులకు మడుగులొత్తుతున్నారు. పార్లమెంటరీ ప్రజాస్వామ్య పాలనలో జరుగుతున్న తంతు యిదే.

కార్మికులు, ప్రజలు కేవలం ప్రభుత్వ అధికారానికి సభ్యులను పంపించే ఓటర్లు మాత్రమే! ఆనక పాలన సాగించటం, విధానాలు నిర్ణయించటం, ప్రజలపైననే పెత్తనం సాగించటం అన్నది యీ ‘ప్రజాస్వామ్యపు’ వర్గ లక్షణం. ప్రజలకు సేవకులుగా వుండాల్సిన పాలకులూ, ప్రభుత్వాధికారులే, ప్రజలకు యజమానులై

రైతాంగంలో ఆందోళన కలిగిస్తున్నది. ప్రాజెక్టుల నీరు సేద్యానికి ప్రాధాన్యత ఇవ్వాలి వుంది. అందుకు విరుద్ధంగా ప్రభుత్వం వ్యవహరిస్తున్నది. కృష్ణా-డెల్టా సేద్యాన్ని కాపాడేందుకు నాగార్జునసాగర్ నీటిని కృష్ణా బ్యారేజ్‌కి విడుదల చేసి పొలాలకు సాగునీరు విడుదల చేయాలని రైతుకూలీసంఘం (ఆం.ప్ర) డిమాండ్ చేస్తున్నది.

బందరు పోర్టు నిర్మాణాన్ని వ్యతిరేకిస్తూ...

గత కాంగ్రెస్ ప్రభుత్వ పాలనా కాలంనుండి బందరు పోర్టు వ్యవహారం నడుస్తోంది. ఈ పోర్టుకోసం చంద్రబాబు ప్రభుత్వం ఏకంగా లక్ష ఎకరాలు సమీకరించనున్నట్లు ప్రకటించింది. ఇది రైతులలో తీవ్ర ఆగ్రహాన్ని రగిలించింది.

ఎగుమతి-దిగుమతులకు అవసరమైన ఉత్పత్తుల తయారీని చేబట్టే పరిశ్రమల ఏర్పాటులేకుండా వేల ఎకరాలనుండి మొదలుపెట్టి లక్ష ఎకరాలలో బందరు పోర్టు నిర్మాణం చేయాలని ప్రకటించడం తీరప్రాంత ప్రజానీకాన్ని దగాచేయటం మినహా వేరు కాదు.

అభివృద్ధి పేరుతో మచిలీపట్నం ప్రాంత గ్రామాల ప్రజానీకపు భూములన్నింటినీ గుంజివేసుకొని, వారిని నిర్వాసితులుగా చేసి, ఆ భూములన్నింటినీ బడా కార్పొరేట్లకు, బహుళజాతి కంపెనీలకు కట్టబెట్టేందుకే ప్రభుత్వం ఈ వినాశకర చర్యలకు పూనుకొంటోంది. ప్రభుత్వ ఈ చర్యలపట్ల పెరిగే వ్యతిరేకతను నియంత్రించేందుకు, అణచివేసేందుకు తీరప్రాంత నిఘావ్యవస్థను, మెరైన్ పోలీసు బలగాలను అధికం చేస్తోంది. గుర్తింపు కార్డులేని వారెవ్వరూ తీర ప్రాంతంలో సంచరించరాదని నిషేధాజ్ఞలు విధిస్తోంది. అభివృద్ధి పేరిట (పోర్టు నిర్మాణం పేరిట) రైతుల భూములను గుంజుకొనే ప్రభుత్వ చర్యలను రైతుకూలీ సంఘం(ఆం.ప్ర) తీవ్రంగా ఖండిస్తోంది.

విజయనగరం జిల్లా పార్వతీపురం మండలం బోడికొండను గ్రానైట్ తవ్వకాలకు అనుమతించడాన్ని ఖండిస్తూ

పార్వతీపురం మండలం బదురవాడ గ్రామ పంచాయితీ పరిధిలోని సర్వేనెంబర్-121లో 1280 ఎకరాల బోడికొండలో అత్యంత విలువైన కలర్ గ్రానైట్ తవ్వకాలకు ప్రభుత్వం అనుమతులు మంజూరుచేసే క్రమం ప్రారంభమైంది. ఎమ్‌ఎస్ పొకార్నా కంపెనీ లిమిటెడ్, 262 ఎకరాలలో గ్రానైట్ తవ్వకాలకు అనుమతికోరగా, 25 ఎకరాలలో అనుమతిపొంది యంత్రాలను దించి తవ్వకాలకు సన్నద్ధమైంది. మరో తొమ్మిది కంపెనీలు బోడికొండను దిగమింగటానికి గ్రానైట్ తవ్వకాలు సాగించటానికి ప్రభుత్వానికి దరఖాస్తు చేసుకొని వున్నాయి.

ఈ గ్రానైట్ తవ్వకాలవలన పరిసరాల్లో గ్రామాలన్నీ తీవ్రమైన నష్టాలకు గురవుతాయి. పూటజలాలు, మూడు గెడ్డలు పూర్తిగా ఆగిపోతాయి. దీంతో అనేక గ్రామాల ప్రజలు సాగునీరు అవకాశం కోల్పోతారు. వెదురు, కలపపై ఆధారపడేవారు జీవనాధారం కోల్పోతారు. పర్యావరణానికి తీవ్రహాని జరుగుతుంది.

ప్రజా ప్రయోజనాలకు, గిరిజనుల జీవనా ధారానికి తీవ్ర హానికలిగిస్తూ, బడా కంపెనీలకు కోట్లాది రూ॥లాభాలను సమకూర్చే బోడికొండ కలర్ గ్రానైట్ తవ్వకాల అనుమతిని తక్షణమే రద్దుచేయాలని రైతుకూలీసంఘం(ఆం.ప్ర) రాష్ట్ర కార్యవర్గం డిమాండ్ చేస్తోంది. ★

వారిపై దాష్టీకం చెయ్యటమన్నదే దీని లక్షణం. ఇదే ఈ ప్రజాస్వామ్యంలోని బూటకత్వం!

ఇప్పుడు కార్మిక పక్షపాతి అనే తన వంది మాగధులు యిచ్చిన బిరుదుతో పాలన సాగిస్తున్న చంద్రబాబు ప్రజలపై పెత్తనం చేయటమన్న యీ వర్గవిధిని మరింత సమర్థవంతంగా నిర్వహిస్తున్న వైనం యీ రావ్‌తార్ ఫ్యాక్టరీ కార్మికులపై సాగుతున్న అమానుష వీడన, దోపిడీలకు మచ్చుతునకగా మనముందు వెల్లడిచేస్తోంది.

పాలకపార్టీల, పాలకవర్గాల, పాలక ప్రభుత్వాల యీ ‘ప్రజాస్వామ్య’ పాలన బూటకాన్నీ, వారి దుర్మార్గ దోపిడీ వర్గ లక్షణాలనూ కార్మికవర్గం నిరంతరం పసిగడుతూ, ప్రజల్లో, శ్రామిక జనంలో ఎండగట్టాల్సిన తప్పనిసరి అవసరాన్ని, పైన పేర్కొన్న యీ ఉదంతాలు హెచ్చరిస్తున్నాయి. ★

యాజమాన్యపు దుర్మార్గాలకీ, ప్రభుత్వ నిర్లక్ష్యానికీ గురౌతున్న రావ్తార్ ఫ్యాక్టరీ కార్మికులు

అనంతపురంజిల్లా, పరిగి మండలంలోని పైడేటి గ్రామంవద్ద ఎస్.ఎ.రావ్తార్ ఫ్యాక్టరీ అనబడే మసాలాదనుసులను శుభ్రపరిచి, మసాలా పొదులు చేసి ప్యాక్ చేసి, గల్ఫ్ దేశాలకు, ఐరోపా దేశాలకూ ఎగుమతిచేసే ఒక ఫ్యాక్టరీ 2009లో నెలకొల్పబడింది. ఈ ఫ్యాక్టరీకి యజమాని సయ్యద్ అహ్మద్ రావ్తార్ అనే కేరళకు చెందిన పారిశ్రామికవేత్త. బెంగళూరుకు చెందిన యితర పారిశ్రామికవేత్తలతో కలిసి ఏర్పాటు చేయబడ్డ యీ ఫ్యాక్టరీకి ప్రధాన కార్యాలయం బెంగళూరులో వుంది. ఎగుమతి ఆధార పరిశ్రమలకు రాష్ట్ర ప్రభుత్వం నుండి లభించే అనేక రాయితీలను పొందటంకోసం యీ ఫ్యాక్టరీని దుర్విక్షతో నిరంతరం సతమతమవుతున్న యీ ప్రాంతంలో పెట్టడం జరిగింది.

ఈ ఫ్యాక్టరీలో 250 మంది కార్మికులు పనిచేస్తూ వుంటే, వారిలో 160 మంది మహిళా కార్మికులే. మిగిలిన పురుష కార్మికుల్లో ఎక్కువమంది యింజనీరింగ్ గ్రాడ్యుయేట్లే. అయితే యీ యింజనీరింగ్ గ్రాడ్యుయేట్లకు లభించే వేతనం నెలకు ఆరువేల రూపాయలకు లోపే! ఇక మహిళా కార్మికులకు యిచ్చే రోజువారీ కూలీ రు.160లే! అంటే యీ మహిళలకు కనీసవేతన చట్టం క్రింద నైపుణ్యంలేని కార్మికులకు లభించాల్సిన కనీస వేతనంకూడా చెల్లించబడటంలేదన్నమాట! ఆఖరుకు జాతీయ ఉపాధి పథకం క్రింద లభిస్తున్న కనీసపు కూలీ కూడా వీరికి ముట్టటలేదు.

అయినా యీ కార్మికులందరూ అత్యంత నైపుణ్యమైన పనులను చేస్తారు. ఫ్యాక్టరీ చట్టంయొక్క నిబంధనలు, చట్టం నిర్దేశించే కనీసపు సదుపాయాలూ లాంటివి యిక్కడ అమలుజరుపబడటంలేదు. అమలుజరపాల్సిన ప్రభుత్వశాఖలూ, 'ప్రజాప్రతినిధులూ', పోలీసులూ-ప్రభుత్వాధికారవర్గమూ, కంపెనీ యాజమాన్యపు చెప్పు చేతల్లో వుంటూ, ఏ విషయాన్ని వాళ్ళు దృష్టికి తెచ్చినా ఉద్దేశ్యపూర్వకంగానే పట్టించుకోకుండా వున్నారు.

ఈ ఫ్యాక్టరీలో కార్మికులు ఉదయం 8 గం||ల నుండి సాయంత్రం 5.30 గంటలవరకూ పనిచేయాలి. మహిళా కార్మికులు బాత్‌రూంకు వెళ్ళాలన్నా సూపర్వైజర్ అనుమతి వుండాలిందే! ఇక్కడ పనిచేసే కార్మికులకు -యంత్రాల నుండి రక్షణ కల్పించే ఎటువంటి భద్రతా పరికరాలూ యాజమాన్యం యివ్వదు. ప్రమాదానికి గురై కార్మికులు యంత్రాల్లో చిక్కుకొని మరణించినా పోలీసులూ; ఫ్యాక్టరీని తనిఖీచేసి, ప్రమాద మరణాలను నమోదుచేయాల్సిన అధికారులూ పట్టించుకోరు. అసలు కేసులే నమోదు కావు. యంత్రంలో చిక్కుకొన్న ఒక కార్మికురాలి శవాన్ని ఎటువంటి విచారణ, పోస్టుమార్టం లేకుండా కనీసం శవపంచనామూ కూడా జరపకుండా దహనసంస్కారాలను కానిచ్చేశారు. ఇక్కడి మహిళా కార్మికులు అనుక్షణం లైంగిక వేధింపులకు గురికావల్సిందే!

ఈ రకంగా పాశవికంగా పీడిస్తూ, ఆ మహిళా కార్మికుల శ్రమశక్తిని యధేచ్ఛగా కొల్లగొట్టుకొంటున్న రావ్తార్ యాజమాన్యం 710 కోట్ల రూపాయల టర్నోవర్‌గల వ్యాపారాన్ని నిర్వహిస్తూ, ఏడాదికి సగటున 15 కోట్ల రూపాయల లాభాన్ని గడించుకొంటోంది. 2015-16 ఆర్థిక సంవత్సరానికి 17.42 కోట్ల రూపాయల లాభాన్ని గడించుకొంది.

కేవలం అనైతిక పద్ధతుల్లో వ్యాపారం చేయటం మాత్రమే కాకుండా, మధ్యయుగాలనాటి బానిసదోపిడీ పద్ధతుల్లో కార్మికుల శ్రమశక్తిని నిర్వాక్షిణ్యంగా దోపిడీ చేసుకోవటం వల్లనే యింతటి గణనీయమైన లాభాలను యాజమాన్యం గడిస్తోందన్నది నిర్వివాదమైన విషయం.

యాజమాన్యం తమపై సాగించే యీ నిక్రుష్ట దోపిడీ పీడనలను ఐక్యంగా ఎదుర్కొందామని, తమ చట్టబద్ధమైన కనీసపు హక్కులను సాధిద్దామని యూనియన్ ఏర్పాటుకోసం కేవలం అర్జీపెట్టుకొన్నందుకే, ఆ దరఖాస్తు పెట్టిన కార్మికులను యాజమాన్యం పనినుండి అక్రమంగా తొలగించింది. ఇది అక్రమమమని,

యాజమాన్యంపైన చర్య తీసుకోవాలని కోరినందుకు 183మంది కార్మికులను (తొలగించిన వారితోసహా) పనినుండి యాజమాన్యం మరోసారి అక్రమంగా నిలిపి వేసింది. యాజమాన్యం యింతటి బాహుళంగా, అక్రమంగా వ్యవహరించటానికి కారణం ఆ ప్రాంతపు స్థానిక పాలకపార్టీ యొక్క మద్దతు దానికి వుండటమే!

కార్మిక 'పక్షపాతి' అయిన ముఖ్యమంత్రికి యాజమాన్యపు అక్రమం గురించి తమ గోడును మొరబెట్టుకొందాం అని ఏప్రిల్ 26న కార్మికులు ప్రయత్నిస్తే, ఆ ప్రయత్నాన్ని పోలీసుల సమక్షంలో టిడిపి గూండాలు ఆ మహిళా కార్మికులపై భౌతికంగా దాడి జరిపి వారిని బెదరగొట్టారు. ముఖ్యమంత్రిగారి సమక్షంలోనే యీ ఘోరం జరిగినా, యిందుకు వ్యతిరేకంగా ఆ కార్మిక 'పక్షపాతి' పల్లెత్తుమాటకూడా అనకుండా, తన సహజ దోపిడీ వర్గస్వభావాన్ని చాటుకొన్నాడు.

పోలీస్ యీ యూనియన్ పెట్టుకోబోయిన 'యాజమాన్యాన్ని ధిక్కరించిన' ఆ కార్మికులకే అరకంగా జరిగింది అని సరిపెట్టుకొందామా? అంటే, వారి స్థానంలోకి తీసుకురాబడిన (ఉత్పత్తి సాగింపుకోసం) యితర రాష్ట్రాల నుండి వచ్చిన వలస కార్మికుల దుస్థితి మరింత హృదయవిదారకంగా వుంది.

మధ్యప్రదేశ్‌లోని భోపాల్ జిల్లాలోని, బెరసియు తాలూకా నజీరాబాద్ పరిధిలోని జర్మియుచాపిరి అనే గిరిజన గ్రామంకు చెందిన 40 మందినీ, వారి పిల్లలు 35 మందినీ ఒక కాంట్రాక్టరు ద్వారా పనికి పిలిపించు కొంది రావ్తార్ యాజమాన్యం. వాళ్ళు తాము పనిచేసిన దానికి కూలీ అడిగినందుకుగాను జూన్ 21న వారిపై ఫ్యాక్టరీ పెద్దల్లో కాంట్రాక్టరు, అతడి అనుచరులూ కలసి దాడిచేసి ఎనిమదిమందిని తీవ్రంగా గాయపరిచారు. ఈ దాడికి భీతిల్లిన ఆ కార్మికులు ఎటు పారిపోవాలో దిక్కుతెలియక పొలాలవెంట పరిగెత్తారు. నెత్తిన మూటలు, చంకలో పిల్లలు, ఒంటిపై గాయాలతో ఏడుస్తూ విట్టపల్లి గ్రామంమీదుగాపోతున్న ఆ కార్మికులను గ్రామస్థులు విచారించి, తిండిపెట్టి ఆశ్రయమిచ్చారు.

మూడునెలల క్రితం కూడా యిదేవిధంగా రావ్తార్ యాజమాన్యం బీహారుకు చెందిన కార్మికులు, తాము పనిచేసిన రెండునెలల కాలానికి కూలీ చెల్లించమని అడిగినందుకు యిదేరకంగా దాడిచేస్తే, ఆ కార్మికులు హిందూపురం వచ్చి ఎన్‌టిఆర్ విగ్రహం ముందు రాస్తారోకో చేసి నిరసన తెల్పినా న్యాయం జరగకపోవటంతో ఏడ్చుకొంటూ తమ రాష్ట్రానికి వెళ్ళిపోయారు.

ప్రస్తుత (జూన్ 21) దాడిని గురించి గ్రామ సర్పంచి భర్తను గ్రామస్థులు కోరినమీదట ఆయన పరిగి ఎస్.ఐ.కి ఫోనుచేసినా, తహసీల్దారుకు ఫోనులో ఫిర్యాదుచేసినా యీ విషయం పట్టించుకోలేదు. కనీసం స్పందించలేదు.

ఇందుకు ఆగ్రహించిన గ్రామస్థులు వందమంది నేరుగా పోలీసు స్టేషనుకు వెళ్ళి ఫిర్యాదు చేసినా, 'కేసుపెడతారా?' అని విలేఖరులు అడిగినా, ఆ ఎస్.ఐ. 'వాళ్ళమీద ఎవరూదాడి చేయలేదు-వాళ్ళల్లో వాళ్ళే కొట్టుకొన్నారు' అంటూ బూకరించాడు.

ఆ అభాగ్య కూలీలను చూచి చలించిన గ్రామంలోని స్త్రీలు వారికి తిండిబెట్టి, మహిళలకు చీరలు, బట్టలు యిచ్చారు. గ్రామస్థులందరూ చందాలు ప్రోగుచేసి, వారిని ఆదుకొన్నారేతప్ప, ప్రభుత్వాధికారులు నామమాత్రంగా కూడా చలించలేదు. ఆ కార్మికులు, ప్రజల అండతో జిల్లా కలెక్టరు ఆఫీసుముందు ఆందోళన చేపట్టడంతో, తప్పనిసరి పరిస్థితుల్లో అధికారులూ, కార్మికశాఖ అధికారులూ కలుగజేసుకొని, ఆ కార్మికులను వెళ్ళి కార్మికులుగా గుర్తించి, వారిని వారి స్వగ్రామాలకు పంపారు.

ఈ రకంగా రావ్తార్ ఫ్యాక్టరీలో కార్మికులను యాజమాన్యం వెట్టి కార్మికులుగా వేధించి, దోచుకో గలుగుతోందంటే, దుర్మార్గాలు సాగిస్తూ సాగగలుగు తోందంటే యిందుకు కారణం ఆ యాజమాన్యానికి

(తరువాతి 7వ పేజీలో)

బోడికొండ గ్రానైట్ త్రవ్వకాల అనుమతులు రద్దుచేయాలని ఐటిడిఏ వద్ద ధర్మా



రైతుకూలీ, గిరిజననేతల ఆధ్వర్యంలో పార్వతీపురంలో ధర్మా

పార్వతీపురం, 20-6-16 :

పార్వతీపురం మండలం బుదురువాడ పంచాయితీలో గల బోడికొండ కలర్ గ్రానైట్ త్రవ్వకాలకు ఇచ్చిన అనుమతులు రద్దుచేయాలని కోరుతూ 20-6-16 తేదీన పార్వతీపురం ఐటిడిఏ ఆఫీసు వద్ద అఖిలపక్షం ఆధ్వర్యంలో ధర్మా జరిగింది. బోడికొండపై కలర్ గ్రానైట్ త్రవ్వకాలకు అనుమతులు వచ్చాయని చెబుతున్న పోకర్నీ కంపెనీ గ్రానైట్ త్రవ్వకాల కొరకు యంత్రాలను సమాయత్తం చేస్తున్నది. ఈ కొండ సర్వే నెం. 121లో సుమారు 1200 ఎకరాలు. ఈ కొండపై 20 గ్రామాలు (గిరిజన) ఆధారపడుతున్నాయి. ఈ కొండనుట్టా వున్న వందలాది ఎకరాలలో జీడితోటలు, వెదురు, జామాయిలు తోటలు, వరి పండే పొలాలు, ఇతర సాంప్రదాయ వ్యవసాయ పంటలు రాగులు, జొన్నలు, కందులు, కొర్రలు తదితర పంటలు పండించుకొని గిరిజనులు, గిరిజనేతర కుటుంబాలు జీవిస్తున్నాయి. వెదురు ఇతర ముఖ్యమైన కలపను ఆధారం చేసుకొని ప్రజలు జీవిస్తున్నారు. ఈ కొండపై గ్రానైట్ త్రవ్వకాలకు అనుమతి ఇస్తే ప్రజల జీవితాలు ఛిద్రం అవుతాయి. పంట పొలాలు నాశనం అవుతాయి. పచ్చని అడవులు కనిపించకుండాపోతాయి. ప్రజలు నిరాశ్రయులు అవుతారు. పర్యావరణం తీవ్రంగా దెబ్బతింటుంది.

అందువలనే గత సం||రం జులై 29, 30 తేదీలలో జరిగిన ప్రజాభిప్రాయ సేకరణ సందర్భంగా ప్రజలు ముక్తకంఠంతో వ్యతిరేకిస్తూ ఆందోళనకు దిగారు. అప్పుడు ప్రజాభిప్రాయం క్వారీల త్రవ్వకాలకు వ్యతిరేకత వ్యక్తం చేస్తే, నివేదికను తయారుచేసి ప్రభుత్వానికి పంపుతామన్నారు. తర్వాత ప్రజాసంఘాల నాయకత్వంలో గిరిజనులు పెద్దఎత్తున ఐటిడిఏ వద్ద, జన్మభూమి సందర్భంగా ఆందోళనలు చేపట్టారు. అప్పుడు ఎంఎల్ఎలు, ప్రజాప్రతినిధులు, అధికారులు బోడికొండపై అనుమతులు మంజూరు చేయకుండా చూస్తామని హామీ ఇచ్చారు. కాని ఇప్పుడు పోకర్నీ కంపెనీ హక్కు అనుమతు లున్నాయని త్రవ్వకాలకు సమాయత్తం అవుతున్నది. అందువలన 20 గ్రామాల ప్రజల జీవనోపాధిని దెబ్బతీసే పోకర్నీ కంపెనీకి ఇచ్చిన అనుమతులు రద్దుచేయాలని డిమాండ్ చేస్తూ ఐటిడిఏ ఆఫీసు వద్ద ధర్మా చేశారు.

ఈ ధర్మాలో రైతుకూలీసంఘం (ఆం.ప్ర.) విజయనగరం జిల్లా అధ్యక్షుడు ఊయక ముత్యాలు, సహాయ కార్యదర్శి కా|| పి. శ్రీసునాయుడు, వ్యవసాయ కార్మికసంఘ జిల్లా కార్యదర్శి కా|| రెడ్డి శ్రీరామూర్తి, గిరిజన సంక్షేమసంఘం నాయకుడు సాయబాబా, అఖిల భారత రైతుకూలీసంఘం జిల్లా అధ్యక్షుడు కా|| వెంగడ కృష్ణ, రమణిలు పాల్గొన్నారు. స్థానిక ఆర్డీసీ కాంప్లెక్స్ నుండి ఐటిడిఏ వరకు ఊరేగింపు జరిగింది. ★



ఏజన్సీ గిరిజన సంఘం కార్యదర్శి కా|| కుండ్ల గంగరాజుకు అంతిమ వీడ్కోలు



కా|| గంగరాజు సంతాపసభలో ప్రసంగిస్తున్న కా|| ఇల్లా రామిరెడ్డి

8-7-2016న కా|| గంగరాజు మరణించాడని తెలిసిన వెంటనే గ్రామగ్రామాల ప్రజలు వచ్చి నివాళులు ప్రకటించారు. 9-7-2016 సాయంత్రం కామ్రేడ్ కుండ్ల గంగరాజు అంతిమయాత్ర సందర్భంగా సంస్మరణ కార్యక్రమం ప్రారంభమైంది. మొదట కామ్రేడ్ గంగరాజు భౌతికకాయం మీద ఆయన అన్న కామ్రేడ్ కుండ్ల (వెజ్జు) రామిరెడ్డి ఎర్రజెండా కప్పారు. సి.పి.ఐ.(ఎం-ఎల్) బ్యానర్‌ను కామ్రేడ్ ఇల్లా రామిరెడ్డి కప్పారు. కామ్రేడ్ ఇల్లా రామిరెడ్డి మాట్లాడుతూ 1969లో మెట్టగూడెంలో కామ్రేడ్ సింహాద్రి సుబ్బారెడ్డి (విశ్వం) జరిపిన మొట్టమొదటి గిరిజనసంఘ సమావేశంలో పాల్గొన్నది మొదలు నేటివరకూ ప్రజల కోసం కామ్రేడ్ గంగరాజు నిలిచాడని చెప్పారు.

గిరిజన భూపోరాటానికి ఏ గుర్తింపు లేనప్పుడే, ఏ విజయాలూ లభించని కాలంలో పార్టీ మీద, ప్రజల మీద, లైను మీద గొప్ప సమృద్ధితో, ధైర్యంతో గంగరాజు నిలబడ్డాడని నేటితరం గుర్తుంచుకోవాలని చెప్పాడు. కామ్రేడ్ కుండ్ల (వెజ్జు) రామిరెడ్డిగారు (కుండ్ల గంగరాజు అన్న) మాట్లాడుతూ తాము ఎలా నిలబడ్డామో చెప్పతూ నిర్బంధకాలంలో, ఎమ్మర్సినీలో ఆ తరువాత పార్టీ నుంచి ఏ నిర్ణయం వచ్చినా దాన్ని అమలుచేయడానికి గంగరాజు పగలు, రాత్రి అనేది లేకుండా గ్రామగ్రామాలు తిరిగి

ఆ నిర్ణయాలు అమలుకోసం తీవ్రంగా పనిచేసేవాడని చెప్పారు. కా|| కుంజం రామారావు (రైతుకూలీసంఘం - ఆం.ప్ర. రాష్ట్ర కార్యవర్గసభ్యులు, పశ్చిమగోదావరి ఏజెన్సీ గిరిజన సంఘం కార్యదర్శి) మాట్లాడుతూ కామ్రేడ్ కుండ్ల గంగరాజు తూర్పు, పశ్చిమగోదావరి జిల్లాలలో గిరిజనోద్యమ ప్రారంభం నుండి కామ్రేడ్ గంగరాజు గిరిజనోద్యమ నాయకుడుగా ఇచ్చిన సహాయ సహకారాలను ముఖ్యంగా 1997 మనుగోపుల కాల్పుల సమయంలోనూ, ఇతర ప్రతి సందర్భంలో అందించిన మనోధైర్యాన్ని గుర్తుచేసుకొంటూ జోహార్లు తెలిపారు. అనంతరం కామ్రేడ్ చదల వీరపురెడ్డి మాట్లాడుతూ కామ్రేడ్ గంగరాజు గురించి మాట్లాడు కోవటమంటే గత 50 ఏళ్ళ గిరిజన పోరాటాలు, సంఘం గురించి మాట్లాడుకోవడమే అవుతుందని చెప్పతూ మంటూరు, దేవీపట్నం ప్రాంతంలో సంఘం కృషి, పోరాటాలలో కామ్రేడ్ గంగరాజు అందించిన గైడెన్సు గురించి చెప్పతూ ఆ కామ్రేడ్‌కి నివాళులు అర్పించారు. కొండమొదలు ప్రాంత నాయకుడు కా|| వేల్పు సత్యనారాయణ మాట్లాడుతూ చిన్నతనం నుండి తమ మీద గంగరాజు వేసిన ప్రభావం చెప్పతూ పెద్దల నుంచి చిన్నపిల్లల వరకూ అందర్నీ ఆప్యాయంగా పలకరించడం గంగరాజు బాబు ప్రత్యేకత అని వివరిస్తూ జోహార్లు తెలిపాడు. ఈ సంస్మరణ కార్యక్రమానికి అధ్యక్షులుగా వ్యవహరించిన కామ్రేడ్ ఇల్లా దేవిరెడ్డి మాట్లాడుతూ ఒక పెద్ద దిక్కును కోల్పోయామని కా|| గంగరాజు లేని లోటును పూడ్చుకోవడానికి మనమందరం తయారుకావాలని చెప్పతూ కామ్రేడ్ గంగరాజుకు జోహార్లు చెప్పతూ ముగించారు. అనంతరం అంత్యక్రియలు జరిగాయి. ఒకపక్క గోదావరి నదికి వరద క్రమంగా పెరుగుతూ వుండగా మరోపక్క వర్షాలు పడుతుండగా అన్ని గ్రామాల ప్రజలు హాజరై కా|| గంగరాజుకి అంతిమ వీడ్కోలు పలుకుతూ నివాళులు అర్పించారు. ★